

30 ΙΟΥΛΙΟΥ 2017

† ΚΥΡΙΑΚΗ Η' ΜΑΤΘΑΙΟΥ

Σιλουανού και Σίλα καλουμένου, Κρήσκεν-  
τος, Ἐπαινετοῦ και Ἀνδρονίκου ἀποστόλων  
ἐκ τῶν Ο' (α' αἰ.).

Ἦχος βαρύς. Ἐωθινὸν Η'.

\*\*\*\*\*

ΕΝ ΤΩ ΜΕΓΑΛΩ ΕΣΠΕΡΙΝΩ

Μετὰ τὸν Προοιμακὸν Ψαλμὸν, καὶ τὸ πρῶ-  
τον Κάθισμα τοῦ Ψαλτηρίου, εἰς τό, Κύριε, ἐ-  
κέκραξα, ἰστώμεν Στίχους ι', καὶ ψάλλομεν  
Στιχηρὰ Ἀναστάσιμα ζ', καὶ τοῦ Μηναίου γ'.

Στιχηρὰ Ἀναστάσιμα τῆς Ὀκτωήχου.

Ἦχος βαρύς.

Στίχ. α'. Ἐξάγαγε ἐκ φυλακῆς τὴν ψυχὴν μου  
τοῦ ἐξομολογήσασθαι τῷ ὀνόματί σου.

Δεῦτε ἀγαλλιασώμεθα τῷ Κυρίῳ, τῷ συντρί-  
ψαντι θανάτου τὸ κράτος, καὶ φωτίσαντι ἀν-  
θρώπων τὸ γένος, μετὰ τῶν Ἀσωμάτων κραυ-  
γάζοντες· Δημιουργὲ και Σωτῆρ ἡμῶν δόξα  
σοι.

Στίχ. β'. Ἐμὲ ὑπομενοῦσι δίκαιοι, ἕως οὗ ἀν-  
ταποδῶς μοι.

Σταυρὸν ὑπέμεινας Σωτῆρ, και ταφὴν δι' ἡ-  
μᾶς· θανάτῳ δὲ ὡς Θεός, θάνατον ἐνέκρω-  
σας· διὸ προσκυνοῦμεν τὴν τριήμερόν σου ἀ-  
νάστασιν· Κύριε δόξα σοι.

Στίχ. γ'. Ἐκ βαθέων ἐκέκραξά σοι, Κύριε· Κύ-  
ριε, εἰσάκουσον τῆς φωνῆς μου.

Ἀπόστολοι ἰδόντες τὴν ἔγερσιν τοῦ Δημιουρ-  
γοῦ, ἐθαύμασαν βοῶντες τὴν αἴνεσιν τὴν ἀγ-  
γελικήν· Αὕτη ἡ δόξα τῆς Ἐκκλησίας, οὗτος ὁ  
πλοῦτος τῆς Βασιλείας. Ὁ παθὼν δι' ἡμᾶς,  
Κύριε δόξα σοι.

Ἔτερα Στιχηρὰ, Ἀνατολικά.

Στίχ. δ'. Γενηθῆτω τὰ ὦτά σου προσέχοντα  
εἰς τὴν φωνὴν τῆς δεήσεώς μου.

Κὰν συνελήφθης Χριστέ, ὑπὸ ἀνόμων ἀν-  
δρῶν, ἀλλὰ σύ μου εἶ Θεός, και οὐκ αἰσχύνο-

μαι· ἐμαστίθης τὸν νῶτον, οὐκ ἀρνοῦμαι·  
Σταυρῷ προσηλώθης, και οὐ κρύπτω· εἰς τὴν  
ἔγερσιν σου καυχῶμαι· ὁ γὰρ θάνατός σου  
ζωὴ μου. Παντοδύναμε και Φιλάνθρωπε, Κύ-  
ριε δόξα σοι.

Στίχ. ε'. Ἐὰν ἀνομίας παρατηρήσης, Κύριε  
Κύριε, τίς ὑποστήσεται; ὅτι παρὰ σοὶ ὁ ἴλα-  
σμός ἐστιν.

Δαυϊτικὴν προφητείαν ἐκπληρῶν, Χριστὸς  
μεγαλειότητα, ἐν Σιών τὴν οἰκειάν, Μαθη-  
ταῖς ἐξεκάλυψεν· αἰνετὸν δεικνὺς ἑαυτόν, και  
δοξαζόμενον αἰεὶ, σὺν Πατρὶ τε και Πνεύματι  
ἀγίῳ· πρότερον μὲν ἄσαρκον ὡς Λόγον, ὕστε-  
ρον δὲ δι' ἡμᾶς σεσαρκωμένον, και νεκρω-  
θέντα ὡς ἄνθρωπον, και ἀναστάντα κατ' ἐ-  
ξουσίαν ὡς φιλάνθρωπον.

Στίχ. ς'. Ἐνεκεν τοῦ ὀνόματός σου ὑπέμεινά  
σε, Κύριε· ὑπέμεινεν ἡ ψυχὴ μου εἰς τὸν λό-  
γον σου, ἤλπισεν ἡ ψυχὴ μου ἐπὶ τὸν Κύριον.

Κατῆλθες ἐν τῷ ἄδῃ Χριστέ ὡς ἠβουλήθης, ἐ-  
σκύλευσας τὸν θάνατον, ὡς Θεός και Δεσπό-  
της· και ἀνέστης τριήμερος, συναναστήσας  
τὸν Ἀδάμ, ἐκ τῶν τοῦ ἄδου δεσμῶν και τῆς  
φθορᾶς, κραυγάζοντα και λέγοντα· Δόξα τῇ  
ἀναστάσει σου, μόνε Φιλάνθρωπε.

Στίχ. ζ'. Ἀπὸ φυλακῆς πρωΐας μέχρι νυκτός,  
ἀπὸ φυλακῆς πρωΐας ἐλπισάτω Ἰσραὴλ ἐπὶ  
τὸν Κύριον.

Ἐν τάφῳ κατετέθης, ὡς ὁ ὑπνῶν Κύριε, και ἀ-  
νέστης τριήμερος, ὡς δυνατὸς ἐν ἰσχύι, συνα-  
ναστήσας τὸν Ἀδάμ, ἐκ τῆς φθορᾶς τοῦ θα-  
νάτου, ὡς παντοδύναμος.

Και τῶν Ἁγίων Στιχηρὰ προσόμοια γ'.

Ἦχος δ'. Ὡς γενναῖον ἐν Μάρτυσιν.

Στίχ. η'. Ὅτι παρὰ τῷ Κυρίῳ τὸ ἔλεος, και  
πολλὴ παρ' αὐτῷ λύτρωσις, και αὐτὸς λυτρώ-  
σεται τὸν Ἰσραὴλ ἐκ πασῶν τῶν ἀνομιῶν αὐ-  
τοῦ.

Ἀστραπαῖς φωτιζόμενοι, ταῖς τοῦ Πνεύματος  
πάνσοφοι, τὰ τῆς γῆς πληρώματα περιήλθε-  
τε, και τοὺς πιστοὺς ἐφωτίσατε, τὸν ζόφον  
μειώσαντες, ἀγνωσίας τοῦ βυθοῦ, ὡς τοῦ λό-

γου Απόστολοι· ὅθεν σήμερον, γεγηθότες τελοῦμεν τὴν ἀγίαν, καὶ φωσφόρον ὑμῶν μνήμην, ἀγιασμὸν κομιζόμενοι.

**Στίχ. θ'.** Αἰνεῖτε τὸν Κύριον, πάντα τὰ ἔθνη, ἐπαινέσατε αὐτόν, πάντες οἱ λαοί.

**Ὡς** νεφέλαι μακάριοι, ἐπὶ πάντα τὰ πέρατα, ὑετὸν ἐράνατε τὸν οὐράνιον, καὶ τὰς ψυχὰς κατηρδεύσατε, πιστῶν θεία χάριτι, ἀποπνίξαντες δεινά, ἀθεΐας ζιζάνια, καὶ τελέσαντες, τὰς ψυχὰς καρποφόρους τῶν ἀνθρώπων· διὰ τοῦτο ἐν αἰνέσει, ὑμᾶς τιμῶμεν Ἀπόστολοι.

**Στίχ. ι'.** Ὅτι ἐκραταιώθη τὸ ἔλεος αὐτοῦ ἐφ' ἡμᾶς, καὶ ἡ ἀλήθεια τοῦ Κυρίου μένει εἰς τὸν αἰῶνα.

Συνελθόντες τιμήσωμεν, καὶ πιστῶς μακαρίσωμεν, Σίλαν τὸν πανάριστον, καὶ Ἀνδρόνικον, Ἐπαινετόν τε καὶ Κρήσκεντα, καὶ πόθῳ τιμήσωμεν, σὺν αὐτοῖς Σιλουανόν, τοὺς τῆς πίστεως κήρυκας, τοὺς προχέοντας, ποταμοὺς ἰαμάτων, καὶ παντοίων, παθημάτων ἐπηρείας, Πνεύματι θείῳ ἐξαίροντας.

Δόξα. Καὶ νῦν. **Θεοτοκίον.** Ἦχος βαρῦς.

Μήτηρ μὲν ἐγνώσθης, ὑπὲρ φύσιν Θεοτόκε, ἔμεινας δὲ παρθένος, ὑπὲρ λόγον καὶ ἔννοιαν· καὶ τὸ θαῦμα τοῦ τόκου σου, ἐρμηνεύσαι γλῶσσα οὐ δύναται· παραδόξου γὰρ οὔσης τῆς συλλήψεως Ἀγνή, ἀκατάληπτός ἐστιν ὁ τρόπος τῆς κυήσεως· ὅπου γὰρ βούλεται Θεός, νικᾶται φύσεως τάξις. Διὸ σε πάντες Μητέρα τοῦ Θεοῦ γινώσκοντες, δεόμεθά σου ἐκτενῶς· πρέσβευε τοῦ σωθῆναι τὰς ψυχὰς ἡμῶν.

\*\*\*

**Εἴσοδος καὶ ὁ προεστὼς ἢ ὁ ἀναγνώστης τὴν ἐπιλύχνιον εὐχαριστίαν χῦμα·**

Φῶς ἰλαρὸν ἀγίας δόξης, \* ἀθανάτου Πατρός, \* οὐρανίου, ἀγίου, μάκαρος, \* Ἰησοῦ Χριστέ, \* ἐλθόντες ἐπὶ τὴν ἡλίου δύσιν, \* ἰδόντες φῶς ἐσπερινόν, \* ὑμνοῦμεν Πατέρα, Υἱόν, \* καὶ ἅγιον Πνεῦμα, Θεόν. \* Ἄξιόν σε ἐν πᾶσι καιροῖς \* ὑμνεῖσθαι φωναῖς αἰσίαις, \* Υἱὲ Θεοῦ, ζωὴν ὁ διδούς· \* διὸ ὁ κόσμος σε δοξάζει.

**Καὶ ψάλλεται τὸ προκειμένον τῆς ἡμέρας.**

**Τῷ Σαββάτῳ ἐσπέρας.**  
**Ἦχος πλ. β'. Ψαλμὸς 92.**

**Ὁ** Κύριος ἐβασίλευσεν, εὐπρέπειαν ἐνεδύσατο. (92)

**Στίχ. α'.** Ἐνεδύσατο Κύριος δύναμιν καὶ περιεζώσατο. (92)

**Στίχ. β'.** Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται. (92)

**Καὶ τὰ ἀναγνώσματα.**

\*\*\*

**Εἶτα ἡ συνήθης Ἐκτενής, τό, Καταξίωσον, τὰ Πληρωτικά, ἢ κεφαλοκλισία κ.λπ.**

\*\*\*

**Εἰς τὸν Στίχον. Απόστιχα Στιχηρά.**

**Τὸ Ἀναστάσιμον. Ἦχος βαρῦς.**

**Ἀνέστης** ἐκ τοῦ τάφου, Σωτὴρ τοῦ κόσμου, καὶ συνήγειρας τοὺς ἀνθρώπους, σὺν τῇ σαρκί σου· Κύριε δόξα σοι.

**Τὰ κατ' Ἀλφάβητον.**

**Ἰωάννου τοῦ Δαμασκηνοῦ.**

**Στίχ.** Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο. (92)

**Τὸν ἀναστάντα** ἐκ νεκρῶν, καὶ φωτίσαντα πάντα, δεῦτε προσκυνήσωμεν· ἐκ τῆς τοῦ ἄδου γὰρ τυραννίδος, ἡμᾶς ἠλευθέρωσε, διὰ τῆς αὐτοῦ τριημέρου ἐγέρσεως, ζωὴν ἡμῖν δωρησάμενος, καὶ τὸ μέγα ἔλεος.

**Στίχ.** Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται. (92)

**Ὑπὸ τὸν ἄδην** κατελθὼν Χριστέ, θάνατον ἐσκύλευσας, καὶ τριήμερος ἀναστάς, ἡμᾶς συνανέστησας, δοξάζοντας τὴν σὴν, παντοδύναμον ἔγερσιν, Κύριε φιλάνθρωπε.

**Στίχ.** Τῷ οἴκῳ σου πρέπει ἀγίασμα, Κύριε, εἰς μακρότητα ἡμερῶν. (92)

**Φοβερὸς ὠφθης** Κύριε, ἐν τάφῳ κείμενος ὡς ὁ ὑπνῶν· ἀναστάς δὲ τριήμερος ὡς δυνατός, τὸν Ἀδὰμ συνανέστησας κραυγάζοντα· Δόξα τῇ ἀναστάσει σου, μόνη Φιλάνθρωπε.

Δόξα. Καὶ νῦν. **Θεοτοκίον.**

Ὑπὸ τὴν σὴν Δέσποινα σκέπην, πάντες οἱ γη-  
γενεῖς, προσπεφευγότες βοῶμέν σοι· Θεοτόκε  
ἢ ἐλπίς ἡμῶν, ῥῦσαι ἡμᾶς ἐξ ἀμέτρων πται-  
σμάτων, καὶ σῶσον τὰς ψυχὰς ἡμῶν.

\*\*\*

Νῦν ἀπολύεις, **Τρισάγιον καὶ τὰ Ἀπολυτικά.**

**Ἀπολυτίκιον Ἀναστάσιμον. Ἦχος βαρὺς.**

Κατέλυσας τῷ Σταυρῷ σου τὸν θάνατον· ἠνέ-  
φξας τῷ ληστῇ τὸν Παράδεισον· τῶν Μυρο-  
φόρων τὸν θρῆνον μετέβαλες, καὶ τοῖς σοῖς  
Ἀποστόλοις κηρύττειν ἐπέταξας, ὅτι ἀνέστης  
Χριστὲ ὁ Θεός, παρέχων τῷ κόσμῳ τὸ μέγα ἔ-  
λεος.

Δόξα. Καὶ νῦν. **Θεοτοκίον.**

Ὡς τῆς ἡμῶν ἀναστάσεως θησαύρισμα, τοὺς  
ἐπὶ σοὶ πεποιθότας Πανύμνητε, ἐκ λάκκου  
καὶ βυθοῦ πταισμάτων ἀνάγαγε· σὺ γὰρ τοὺς  
ὑπευθύνους τῇ ἁμαρτία, ἔσωσας τεκοῦσα τὴν  
σωτηρίαν, ἢ πρὸ τόκου παρθένος, καὶ ἐν τόκῳ  
παρθένος, καὶ μετὰ τόκον πάλιν οὔσα παρθέ-  
νος.

Καὶ Ἀπόλυσις.

\*\*\*\*\*

### ΕΙΣ ΤΟΝ ΟΡΘΡΟΝ

Μετὰ τὸν Ἑξάψαλμον,  
**Συναπτὴ μεγάλη, μεθ' ἣν ἐκφώνησις·**  
Ὅτι πρέπει σοι πᾶσα δόξα...

**Ἦχος βαρὺς.**

Θεὸς Κύριος, καὶ ἐπέφανεν ἡμῖν· εὐλογημέ-  
νος ὁ ἐρχόμενος ἐν ὀνόματι Κυρίου.

**Στίχ. α'.** Ἐξομολογεῖσθε τῷ Κυρίῳ, ὅτι ἀγα-  
θός, ὅτι εἰς τὸν αἰῶνα τὸ ἔλεος αὐτοῦ.

Θεὸς Κύριος, καὶ ἐπέφανεν ἡμῖν...

**Στίχ. β'.** Πάντα τὰ ἔθνη ἐκύκλωσάν με, καὶ  
τῷ ὀνόματι Κυρίου ἠμυνάμην αὐτούς.

Θεὸς Κύριος, καὶ ἐπέφανεν ἡμῖν...

**Στίχ. γ'.** Παρὰ Κυρίου ἐγένετο αὕτη, καὶ ἐστι  
θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...

### ΑΠΟΛΥΤΙΚΙΑ

**Τὸ Ἀναστάσιμον. Ἦχος βαρὺς.**

Κατέλυσας τῷ Σταυρῷ σου τὸν θάνατον· ἠνέ-  
φξας τῷ ληστῇ τὸν Παράδεισον· τῶν Μυρο-  
φόρων τὸν θρῆνον μετέβαλες, καὶ τοῖς σοῖς  
Ἀποστόλοις κηρύττειν ἐπέταξας, ὅτι ἀνέστης  
Χριστὲ ὁ Θεός, παρέχων τῷ κόσμῳ τὸ μέγα ἔ-  
λεος.

Δόξα. **Τὸ αὐτό.** Καὶ νῦν. **Θεοτοκίον.**

Ὡς τῆς ἡμῶν ἀναστάσεως θησαύρισμα, τοὺς  
ἐπὶ σοὶ πεποιθότας Πανύμνητε, ἐκ λάκκου  
καὶ βυθοῦ πταισμάτων ἀνάγαγε· σὺ γὰρ τοὺς  
ὑπευθύνους τῇ ἁμαρτία, ἔσωσας τεκοῦσα τὴν  
σωτηρίαν, ἢ πρὸ τόκου παρθένος, καὶ ἐν τόκῳ  
παρθένος, καὶ μετὰ τόκον πάλιν οὔσα παρθέ-  
νος.

**Συναπτὴ μικρά, μεθ' ἣν ἐκφώνησις·**  
Ὅτι σὸν τὸ κράτος...

\*\*\*

### ΚΑΘΙΣΜΑΤΑ

[Τὸ Ψαλτήριον καὶ ὁ Ἄμωμος]

Μετὰ τὴν α' Στιχολογίαν, **Κάθισμα.**

**Ἀναστάσιμον. Ἦχος βαρὺς.**

Ἡ ζωὴ ἐν τῷ τάφῳ ἀνέκειτο, καὶ σφραγίς ἐν  
τῷ λίθῳ ἐπέκειτο· ὡς βασιλέα ὑπνοῦντα,  
στρατιῶται ἐφύλαττον Χριστόν, καὶ Ἄγγελοι  
ἐδόξαζον, ὡς Θεὸν ἀθάνατον· γυναῖκες δὲ ἐ-  
κραύγαζον· Ἀνέστη ὁ Κύριος, παρέχων τῷ κό-  
σμῳ τὸ μέγα ἔλεος.

Δόξα.

Τῇ τριημέρῳ ταφῇ σου σκυλεύσας τὸν θάνα-  
τον, καὶ φθαρέντα τὸν ἄνθρωπον, τῇ ζωηφό-  
ρῳ ἐγέρσει σου, ἀναστήσας Χριστὲ ὁ Θεός, ὡς  
φιλόανθρωπος· δόξα σοι.

Καὶ νῦν. **Θεοτοκίον.**

Τὸν σταυρωθέντα ὑπὲρ ἡμῶν, καὶ ἀναστάντα  
Χριστόν τὸν Θεόν, καὶ καθελόντα τοῦ θανά-  
του τὸ κράτος, ἀπαύστως ἰκέτευε Θεοτόκε  
Παρθένε, ἵνα σῶση τὰς ψυχὰς ἡμῶν.

Μετὰ τὴν β΄ Στιχολογίαν, Κάθισμα.

Ἦχος βαρὺς.

Ἐσφραγισμένου τοῦ μνήματος, ἡ ζωὴ ἐκ τάφου ἀνέτειλας Χριστὲ ὁ Θεός· καὶ τῶν θυρῶν κεκλεισμένων, τοῖς Μαθηταῖς ἐπέστης, ἡ πάντων ἀνάστασις· Πνεῦμα εὐθὲς δι' αὐτῶν ἐγκαινίζων ἡμῖν, κατὰ τὸ μέγα σου ἔλεος.

Δόξα.

Ἐπὶ τὸ μνήμα ἔδραμον γυναῖκες, μετὰ δακρῶν μύρα φέρουσαι, καὶ στρατιωτῶν φυλασσόντων σε, τὸν τῶν ὄλων Βασιλέα, ἔλεγον πρὸς ἑαυτάς· Τίς ἀποκυλίσει ἡμῖν τὸν λίθον; καὶ φωνῆς Ἀσωμάτων ἤκουον λεγούσης. Ἀνέστη ὁ μεγάλης βουλῆς Ἄγγελος, πατήσας τὸν θάνατον. Παντοδύναμε Κύριε, δόξα σοι.

Καὶ νῦν. Θεοτοκίον.

Χαῖρε Κεχαριτωμένη Θεοτόκε Παρθένε, λιμὴν καὶ προστασία τοῦ γένους τῶν ἀνθρώπων· ἐκ σοῦ γὰρ ἐσαρκώθη ὁ Λυτρωτὴς τοῦ κόσμου· μόνη γὰρ ὑπάρχεις Μήτηρ καὶ Παρθένος· αἰεὶ εὐλογημένη, καὶ δεδοξασμένη, πρέσβευε Χριστῷ τῷ Θεῷ, εἰρήνην δωρήσασθαι, πάση τῇ οἰκουμένη.

\*\*\*

## ΑΝΑΣΤΑΣΙΜΑ ΕΥΛΟΓΗΤΑΡΙΑ

[Μετὰ τὸν Ἄμωμον, τὰ Εὐλογητάρια]

Ἦχος πλ. α΄.

Εὐλογητὸς εἶ, Κύριε·  
δίδαξόν με τὰ δικαιώματά σου.

Τῶν ἀγγέλων ὁ δῆμος \* κατεπλάγη ὄρων σε \* ἐν νεκροῖς λογισθέντα, \* τοῦ θανάτου δέ, Σῶτερ, \* τὴν ἰσχὺν καθελόντα \* καὶ σὺν ἑαυτῷ \* τὸν Ἀδὰμ ἐγείραντα \* καὶ ἐξ ἄδου \* πάντας ἐλευθερώσαντα.

Εὐλογητὸς εἶ, Κύριε·  
δίδαξόν με τὰ δικαιώματά σου.

Τί τὰ μύρα \* συμπαθῶς τοῖς δάκρυσιν, \* ὦ μαθητρίαι, κινᾶτε; \* ὁ ἀστράπτων \* ἐν τῷ τάφῳ ἄγγελος \* προσεφθέγγετο ταῖς μυροφόροις· \* Ἴδετε ὑμεῖς \* τὸν τάφον καὶ ἦσθητε· \* ὁ Σωτὴρ γὰρ \* ἐξανέστη τοῦ μνήματος.

Εὐλογητὸς εἶ, Κύριε·  
δίδαξόν με τὰ δικαιώματά σου.

Λίαν πρωῖ \* μυροφόροι ἔδραμον \* πρὸς τὸ μνήμά σου θρηνολογούσαι· \* ἀλλ' ἐπέστη \* πρὸς αὐτάς ὁ ἄγγελος καὶ εἶπε· \* Θρήνου ὁ καιρὸς \* πέπαυται· μὴ κλαίετε· \* τὴν ἀνάστασιν δὲ \* ἀποστόλοις εἶπατε.

Εὐλογητὸς εἶ, Κύριε·  
δίδαξόν με τὰ δικαιώματά σου.

Μυροφόροι γυναῖκες \* μετὰ μύρων ἐλθοῦσαι \* πρὸς τὸ μνήμά σου, Σῶτερ, \* ἐνηχοῦντο ἀγγέλου \* πρὸς αὐτάς φθεγγομένου· \* Τί μετὰ νεκρῶν \* τὸν ζῶντα λογίζεσθε; \* ὡς Θεὸς γὰρ \* ἐξανέστη τοῦ μνήματος.

Δόξα Πατρὶ καὶ Υἱῷ  
καὶ ἀγίῳ Πνεύματι.

Προσκυνοῦμεν Πατέρα \* καὶ τὸν τούτου Υἱόν τε \* καὶ τὸ ἅγιον Πνεῦμα, \* τὴν ἁγίαν Τριάδα \* ἐν μιᾷ τῇ οὐσίᾳ, \* σὺν τοῖς Σεραφίμ \* κράζοντες τὸ Ἅγιος, \* ἅγιος, ἅγιος εἶ, Κύριε.

Καὶ νῦν καὶ αἰεὶ καὶ εἰς τοὺς αἰῶνας τῶν αἰώνων. Ἀμήν.

Ζωοδότην τεκοῦσα, \* ἐλυτρώσω, Παρθένε, \* τὸν Ἀδὰμ ἁμαρτίας· \* χαρμονὴν δὲ τῇ Εὐᾶ \* ἀντὶ λύπης παρέσχες· \* ῥεύσαντα ζωῆς, \* ἴθυνε πρὸς ταύτην δὲ \* ὁ ἐκ σοῦ σαρκωθείς \* Θεὸς καὶ ἄνθρωπος.

Ἀλληλούϊα, ἀλληλούϊα, ἀλληλούϊα· δόξα σοι ὁ Θεός. (ἐκ γ')

Συναπτὴ μικρά, μεθ' ἣν ἐκφώνησις·  
Ὅτι ηὐλόγηταί σου τὸ ὄνομα...

\*\*\*

## ΥΠΑΚΟΗ, ΑΝΑΒΑΘΜΟΙ, ΠΡΟΚΕΙΜΕΝΟΝ

Ἦ Ὑπακοή. Ἦχος βαρὺς.

Ὁ ἡμετέραν μορφήν ἀναλαβὼν, καὶ ὑπομείνας Σταυρὸν σωματικῶς, σῶσόν με τῇ ἀναστάσει σου, Χριστὲ ὁ Θεός, ὡς φιλάνθρωπος.

Οἱ Ἀναβαθμοί. Ἦχος βαρύς.

Ἀντίφωνον Α΄.

Τὴν αἰχμαλωσίαν Σιών, ἐκ πλάνης ἐπιστρέψας, καὶ Σωτὴρ ζώωσον, ἐξαίρων δουλοπαθείας.

Ἐν τῷ νότῳ ὁ σπείρων θλίψεις, νηστείας μετὰ δακρύων, οὗτος χαρᾶς δρέφεται, δράγματα ἀειζωοτροφίας.

Δόξα. Καὶ νῦν.

Ἀγίῳ Πνεύματι, πηγὴ τῶν θείων θησαυρισμάτων, ἐξ οὗ σοφία, σύνεσις, φόβος· αὐτῷ αἰνεσις, δόξα, τιμὴ, καὶ κράτος.

Ἀντίφωνον Β΄.

Ἐὰν μὴ Κύριος οἰκοδομήσῃ οἶκον τὸν τῆς ψυχῆς, μάτην κοπιῶμεν· πλὴν γὰρ αὐτοῦ, οὐ προᾶξις, οὐ λόγος τελεῖται.

Τοῦ καρποῦ τῆς γαστρούς, οἱ Ἅγιοι πνευματοκινήτως, ἀναβλαστοῦσι, πατρῶα δόγματα υἱοθεσίας.

Δόξα. Καὶ νῦν.

Ἀγίῳ Πνεύματι, τὰ σύμπαντα τὸ εἶναι ἔχει· πρὸ πάντων γὰρ Θεός, τῶν ὅλων κυριότης, φῶς ἀπρόσιτον, ζωὴ τῶν πάντων.

Ἀντίφωνον Γ΄.

Οἱ φοβούμενοι τὸν Κύριον, ὁδοὺς ζωῆς εὐρόντες, νῦν καὶ αἰεὶ μακαριοῦνται, δόξη ἀκηράτῳ.

Κύκλω τῆς τραπέζης σου, ὡς στελέχη βλέπων τὰ ἔκγονά σου, χαῖρε εὐφραίνου, προσάγων ταῦτα, τῷ Χριστῷ ποιμενάρχα.

Δόξα. Καὶ νῦν.

Ἀγίῳ Πνεύματι, βυθὸς χαρισμάτων, πλοῦτος δόξης, κριμάτων βάθος μέγα· ὁμόδοξον Πατρὶ καὶ Υἱῷ, λατρευτὸν γὰρ.

Προκείμενον. Ψαλμὸς Θ΄ (9).

Ἀνάστηθι, Κύριε ὁ Θεός μου, ὑψωθήτω ἡ χεὶρ σου, μὴ ἐπιλάθῃ τῶν πενήτων σου εἰς τέλος. (δίς)

Στίχ. Ἐξομολογήσομαί σοι, Κύριε, ἐν ὅλη καρδίᾳ μου, διηγῆσομαι πάντα τὰ θαυμάσιά σου.

Ἀνάστηθι, Κύριε ὁ Θεός μου...

\*\*\*

ΤΑΞΙΣ ΕΩΘΙΝΟΥ ΕΥΑΓΓΕΛΙΟΥ

Ὁ διάκονος· Τοῦ Κυρίου δεηθῶμεν.

Κύριε, ἐλέησον.

Ὁ ἱερεὺς· Ὅτι ἅγιος εἶ, ὁ Θεὸς ἡμῶν, ...

Ἀμήν. Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Στίχ. Αἰνεῖτε τὸν Θεὸν ἐν τοῖς ἁγίοις αὐτοῦ· αἰνεῖτε αὐτὸν ἐν στερεώματι τῆς δυνάμεως αὐτοῦ.

Αἰνεσάτω πνοὴ... πᾶσα τὸν Κύριον.

Ὁ διάκονος· Καὶ ὑπὲρ τοῦ καταξιοθῆναι ἡμᾶς τῆς ἀκροάσεως τοῦ ἁγίου Εὐαγγελίου Κύριον τὸν Θεὸν ἡμῶν ἱκετεύσωμεν.

Κύριε, ἐλέησον. (γ΄)

Ὁ διάκονος· Σοφία· ὀρθοί· ἀκούσωμεν τοῦ ἁγίου Εὐαγγελίου.

Ὁ ἱερεὺς· Εἰρήνη πᾶσι.

Καὶ τῷ Πνεύματί σου.

Ὁ ἱερεὺς· Ἐκ τοῦ κατὰ Ἰωάννην ἁγίου Εὐαγγελίου τὸ ἀνάγνωσμα.

Ὁ διάκονος· Πρόσχωμεν.

Δόξα σοι, Κύριε, δόξα σοι.

Ὁ ἱερεὺς ἀναγινώσκει  
τὸ ἐνδιάτακτον ἑωθινὸν Εὐαγγέλιον.

Ἐωθινὸν Η΄

Ἐκ τοῦ κατὰ Ἰωάννην (κ΄ 11-18).

Τῷ καιρῷ ἐκείνῳ, Μαρία εἰστήκει πρὸς τὸ μνημεῖον κλαίουσα ἔξω. Ὡς οὖν ἔκλαιε, παρέκυψεν εἰς τὸ μνημεῖον καὶ θεωρεῖ δύο ἀγγέλους ἐν λευκοῖς καθεζομένους, ἓνα πρὸς τὴν κεφαλὴν καὶ ἓνα πρὸς τοῖς ποσίν, ὅπου ἔκειτο τὸ σῶμα τοῦ Ἰησοῦ. Καὶ λέγουσιν αὐτῇ ἐκεῖνοι· Γύναι, τί κλαίεις; Λέγει αὐτοῖς· Ὅτι ἤραν τὸν Κύριόν μου, καὶ οὐκ οἶδα ποῦ ἔθηκαν αὐτόν. Καὶ ταῦτα εἰπούσα ἐστράφη εἰς τὰ ὀπίσω, καὶ θεωρεῖ τὸν Ἰησοῦν ἐστῶτα, καὶ οὐκ ᾔδει ὅτι Ἰησοῦς ἐστι. Λέγει αὐτῇ ὁ Ἰησοῦς· Γύναι,

ναι, τί κλαίεις; Τίνα ζητεῖς; Ἐκείνη δοκοῦσα ὅτι ὁ κηπουρός ἐστὶ, λέγει αὐτῷ· Κύριε, εἰ σὺ ἐβάστασας αὐτόν, εἰπέ μοι ποῦ ἔθηκας αὐτόν, καὶ γὰρ αὐτόν ἀρῶ. Λέγει αὐτῇ ὁ Ἰησοῦς· Μαρία. Στραφεῖσα ἐκείνη λέγει αὐτῷ· Ῥαββουνί, ὃ λέγεται, διδάσκαλε. Λέγει αὐτῇ ὁ Ἰησοῦς· Μὴ μου ἄπτου· οὐπω γὰρ ἀναβέβηκα πρὸς τὸν πατέρα μου· πορεύου δὲ πρὸς τοὺς ἀδελφούς μου καὶ εἰπέ αὐτοῖς· ἀναβαίνω πρὸς τὸν πατέρα μου καὶ πατέρα ὑμῶν, καὶ Θεὸν μου καὶ Θεὸν ὑμῶν. Ἔρχεται Μαρία ἡ Μαγδαληνὴ ἀπαγγέλλουσα τοῖς μαθηταῖς ὅτι ἑώρακε τὸν Κύριον, καὶ ταῦτα εἶπεν αὐτῇ.

Δόξα σοι, Κύριε, δόξα σοι.

### Ὁ Προεστὼς ἢ ὁ Αναγνώστης

Ἀνάστασιν Χριστοῦ θεασάμενοι, \* προσκυνήσωμεν ἅγιον Κύριον Ἰησοῦν, \* τὸν μόνον ἀναμάρτητον. \* Τὸν σταυρόν σου, Χριστέ, προσκυνοῦμεν \* καὶ τὴν ἁγίαν σου ἀνάστασιν \* ὑμνοῦμεν καὶ δοξάζομεν· \* σὺ γὰρ εἶ Θεὸς ἡμῶν, \* ἐκτός σου ἄλλον οὐκ οἶδαμεν, \* τὸ ὄνομά σου ὀνομάζομεν. \* Δεῦτε πάντες οἱ πιστοὶ προσκυνήσωμεν \* τὴν τοῦ Χριστοῦ ἁγίαν ἀνάστασιν· \* ἰδοὺ γὰρ ἦλθε διὰ τοῦ Σταυροῦ \* χαρὰ ἐν ὅλῳ τῷ κόσμῳ. \* Διὰ παντός εὐλογοῦντες τὸν Κύριον, \* ὑμνοῦμεν τὴν ἀνάστασιν αὐτοῦ. \* Σταυρόν γὰρ ὑπομείνας δι' ἡμᾶς, \* θανάτῳ θάνατον ὤλεσεν.

Οἱ χοροὶ ψάλλουν ἀντιφωνικῶς κατὰ στίχον τὸν ν' ψαλμόν, προτάσσοντες (ἐν Κυριακῇ) τὴν προφώνησιν Ἐλεῆμον.

### Ἦχος β'.

Ἐλέησόν με, ὁ Θεός, κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρισμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω, καὶ ἡ ἀμαρτία μου ἐνώπιόν μου ἐστὶ διὰ παντός.

Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ἴδου γὰρ ἐν ἀνομίαις συνελήφθην, καὶ ἐν ἀμαρτίαις ἐκίσθησέ με ἡ μήτηρ μου.

Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ῥαντιεῖς με ὑσώπῳ, καὶ καθαρισθήσομαι· πλυνεῖς με, καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθές ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου, καὶ τὸ Πνεῦμά σου τὸ ἅγιον μὴ ἀντανέλης ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου, καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι.

Ῥῦσαί με ἐξ αἱμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Ὅτι, εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις.

Θυσία τῷ Θεῷ πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Ἐν Κυριακῇ προστίθεται εἰς τὸν τελευταῖον στίχον τὸ ἐφύμνιον· Καὶ ἐλέησόν με, ὁ Θεός.

Δόξα.

Ταῖς τῶν Ἀποστόλων \* πρεσβείαις, ἐλεῆμον, \* ἐξάλειψον τὰ πλήθη \* τῶν ἐμῶν ἐγκλημάτων.

Καὶ νῦν.

Ταῖς τῆς Θεοτόκου \* πρεσβείαις, ἐλεῆμον, \* ἐξάλειψον τὰ πλήθη \* τῶν ἐμῶν ἐγκλημάτων.

Καὶ τὸ πεντηκοστάριον. Ἦχος ὁ αὐτός.

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρισμῶν σου ἐξάλειψον τὸ ἀνόμημά μου.

Ἀναστάς ὁ Ἰησοῦς ἀπὸ τοῦ τάφου, \* καθὼς προεῖπεν, \* ἔδωκεν ἡμῖν \* τὴν αἰώνιον ζωὴν \* καὶ μέγα ἔλεος.

Σῶσον, ὁ Θεός, τὸν λαόν σου... Κύριε, ἐλέησον (ιβ'). Ἐλέει καὶ οἰκτιρμοῖς... Ἀμήν.

\*\*\*

## ΟΙ ΚΑΝΟΝΕΣ

Ὁ Ἀναστάσιμος καὶ ὁ τοῦ Μηναίου.

Ωιδὴ α'. Ὁ Ἀναστάσιμος εἰς δ'.

Ἦχος βαρῦς. Ὁ εἰρμός.

Νεύσει σου πρὸς γεώδη, ἀντιτυπίαν μετήχθη, ἢ πρὶν εὐδιάχυτος, ὑδάτων φύσις Κύριε· ὅθεν ἀβρόχως πεζεύσας, ἄδει Ἰσραὴλ σοι, ᾠδὴν ἐπιπνίκιον.

Τροπάρια.

**Στίχ.** Δόξα τῇ ἀγίᾳ ἀναστάσει σου, Κύριε.

Κέκριται τοῦ θανάτου, ἢ τυραννίς διὰ ξύλου, ἀδίκῳ θανάτῳ σου, κατακριθέντος Κύριε· ὅθεν ὁ ἄρχων τοῦ σκότους, σοῦ μὴ κατισχύσας, δικαίως ἐκβέβληται.

**Στίχ.** Δόξα τῇ ἀγίᾳ ἀναστάσει σου, Κύριε.

Ἄιδης σοι προσπελάσας, καὶ τοῖς ὁδοῦσι μὴ σθένων, συντριῖψαι τὸ σῶμά σου, τὰς σιαγόνας τέθλασαι· ὅθεν Σωτὴρ τὰς ὀδύνας, λύσας τοῦ θανάτου, ἀνέστης τριήμερος.

Θεοτοκίον.

**Στίχ.** Ὑπεραγία Θεοτόκε, σῶσον ἡμᾶς.

Λέλυνται αἱ ὀδύνας, αἱ τῆς προμήτορος Εὐας· ὠδῖνας λαθοῦσα γάρ, ἀπειρογάμως τέτοκας·

ὅθεν σαφῶς Θεοτόκον, Πάναγνε εἰδότες, σὲ πάντες δοξάζομεν.

Τῶν Ἀποστόλων ὁ παρών, οὗ ἡ Ἀκροστιχίς·  
Πανευκλεεῖς μαθητὰς ὑμῶν τοῦ Λόγου.

Ἰωσήφ.

Ωιδὴ α'. Ἦχος β'. Τῷ τὴν ἄβατον.

**Στίχ.** Ἀπόστολοι τοῦ Χριστοῦ,  
πρεσβεύσατε ὑπὲρ ἡμῶν.

Παριστάμενοι, θρόνῳ τῷ θείῳ πάντοτε, φέγγει τε λαμπρυνόμενοι, ἀδύτῳ Ἅγιοι, φωτισμὸν πνευματικόν, ἅπασιν αἰτήσασθε, ἐκ τοῦ τῶν φώτων Πατρός, καταπεμφθῆναι ἡμῖν, πιστῶς ὑμᾶς γεραίρουν.

**Στίχ.** Ἀπόστολοι τοῦ Χριστοῦ,  
πρεσβεύσατε ὑπὲρ ἡμῶν.

Ἀναλάμψαντα, δικαιοσύνης ἥλιον, ἔνδοξοι θεασάμενοι, Κόρης Θεόπαιδος, ἐκολλήθητε αὐτῷ, θείαν κατὰ μέθεξιν, φῶς χρηματίζοντες, καὶ ἀπηλάσατε, ἀπάτης ζόφον ἅπαντα.

**Στίχ.** Ἀπόστολοι τοῦ Χριστοῦ,  
πρεσβεύσατε ὑπὲρ ἡμῶν.

Νόμον ἔνθεον, ἐπὶ τῆς γλώττης φέροντες, πᾶσαν τὴν γῆν διήλθετε, τὴν ἀνομίαν αὐτῆς, ὑπεξαίροντες σοφοί, Κρήσκη Ἀνδρόνικε, Σίλα καὶ Σιλουανέ, καὶ κατασπείραντες, τὴν γνῶσιν τὴν σωτήριον.

Δόξα.

Ἐπαινέσωμεν, Ἐπαινετὸν τὸν ἔνδοξον, Καρθαγενέων καύχημα, θεῖον γενόμενον· καὶ τοῦ Λόγου Μαθητὴν, καὶ τῶν ἰαμάτων, πηγὴν καὶ μέγαν κήρυκα, τῶν ὑπὲρ ἔννοιαν, καὶ πίστεως ἐδραίωμα.

Καὶ νῦν. Θεοτοκίον.

Ὑπερῦμνητον, Θεὸν ἀρόρητως τέτοκας, σάρκα ἐκ σοῦ φορέσαντα, δι' ἀγαθότητα, ὑπερῦμνητε Ἄγνή· ὅθεν ἐν φωναῖς, εὐχαριστηρίοις ὑμνολογοῦμέν σε, καὶ μακαρίζομεν, ὡς πάλαι προεφήτευσας.

**Ωιδὴ γ΄. Ὁ Ἀναστάσιμος.**

**Ἦχος βαρὺς. Ὁ εἰρμός.**

Ὁ κατ' ἀρχὰς τοὺς οὐρανοὺς, παντοδυνάμου σου Λόγω, στερεώσας Κύριε Σωτήρ, καὶ τῷ παντουργῷ καὶ θείῳ Πνεύματι, πᾶσαν τὴν δύναμιν αὐτῶν, ἐν ἀσαλεύτῳ με πέτρα, τῆς ὁμολογίας σου στερεώσον.

**Τροπάρια.**

**Στίχ.** Δόξα τῇ ἀγίᾳ ἀναστάσει σου, Κύριε.

Σὺ ἀνελθὼν ἐπὶ ξύλου, ὑπὲρ ἡμῶν ὀδυνᾶσαι, ἐκουσίως εὐσπλαγχνε Σωτήρ, καὶ φέρεις πληγὴν εἰρήνης πρόξενον, καὶ σωτηρίας τοῖς πιστοῖς, δι' ἧς τῷ σῶ Ἐλεῆμον, πάντες κατηλλάγημεν Γεννήτορι.

**Στίχ.** Δόξα τῇ ἀγίᾳ ἀναστάσει σου, Κύριε.

Σύ με καθήρας τῆς πληγῆς, τὸν τῇ ψυχῇ τετραμένον, δρακοντίῳ δήγματι Χριστέ, καὶ ἔδειξας φῶς ἐν σκότει πάλαι μοι, κατωκισμένῳ καὶ φθορᾷ· διὰ Σταυροῦ γὰρ εἰς ἄδην, καταβεβηκῶς με συνανέστησας.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Τῆς ἀπειράνδρου σου Μητρός, ταῖς ἰκεσίαις τῷ κόσμῳ, τὴν εἰρήνην βράβευσον Σωτήρ, καὶ τῷ βασιλεῖ τὴν νίκην δώρησαι, κατὰ βαρβάρων δυσμενῶν, καὶ τῆς ἀφράστου σου δόξης, τοὺς δοξολογοῦντάς σε ἀξιώσον.

**Τῶν Ἀποστόλων. Ωιδὴ γ΄.**

**Ἦχος β΄. Ἐν πέτρᾳ με τῆς πίστεως.**

**Στίχ.** Απόστολοι τοῦ Χριστοῦ, πρεσβεύσατε ὑπὲρ ἡμῶν.

Κηρύξαντες τὴν σάρκωσιν τοῦ Δεσπότη, καὶ λύσαντες τὸν σύνδεσμον τῆς κακίας, τοὺς πάλαι δεδεμένους τῇ ἀπιστίᾳ, σοφοὶ ἐλύσατε, μεγαλοκήρυκες, καὶ Θεῷ προσήξατε, διὰ πίστεως.

**Στίχ.** Απόστολοι τοῦ Χριστοῦ, πρεσβεύσατε ὑπὲρ ἡμῶν.

Λαμπτήρες τῆς ἀδύτου φωτοχυσίας, γενόμενοι τὸ σκότος τῆς ἀσεβείας, ἠλάσατε δεικνύοντες τοῖς ἀνθρώποις, τῆς ἐπιγνώσεως, τὸ

φῶς πανεύφημοι· διὰ τοῦτο πάντοτε, μακαρίζεσθε.

**Δόξα.**

Εἰς πᾶσαν ἐξελήλυθε καθὼς ψάλλει, Δαυῖδ τῶν Ἀποστόλων ὁ θεῖος φθόγγος, διδάσκων τὰ παθήματα τοῦ Σωτήρος, καὶ τὴν ἀνάστασιν, δι' ἧς ἀνέστημεν, ἐκ μνημάτων ἅπαντες, τῆς ματαιότητος.

Καὶ νῦν. **Θεοτοκίον.**

Εὐρών σε τῶν Ἀγγέλων καθαρωτέραν, ὑπέδου τὴν γαστέρα σου τὴν ἀγίαν, ὁ φῶς οἰκῶν ἀπρόσιτον Θεοτόκε· καὶ ὤφθη ἄνθρωπος, ἐκ σοῦ σαρκούμενος, ἐν δυσι ταῖς φύσεσι, γνωριζόμενος.

**Συναπτὴ μικρά, μεθ' ἣν ἐκφώνησις·**

Ὅτι σὺ εἶ ὁ Θεὸς ἡμῶν...

\*\*\*

**ΜΕΣΩΔΙΑ ΚΑΘΙΣΜΑΤΑ**

**Κάθισμα τῶν Ἀποστόλων.**

**Ἦχος δ΄. Ἐπεφάνης σήμερον.**

Ὡς ἀστέρες μέγιστοι τὴν οἰκουμένην, εὐσεβείας λάμπησι, φωταγωγοῦντες εὐσεβῶς, εἰς τὸν αἰῶνα δοξάζεσθε, θαυματοφόροι Κυρίου Ἀπόστολοι.

**Δόξα. Καὶ νῦν. Θεοτοκίον.**

Τὰς ἀχράντους χεῖράς σου Παρθενομήτορ, ἐφαπλοῦσα σκέπασον, τοὺς πεποιθότας ἐπὶ σοί, καὶ τῷ Υἱῷ σου κραυγάζοντας· Πᾶσι παράσχου Χριστὲ τὰ ἐλέη σου.

**Συναπτὴ μικρά, μεθ' ἣν ἐκφώνησις·**

Σὺ γὰρ εἶ ὁ βασιλεὺς τῆς εἰρήνης...

\*\*\*

**ΚΟΝΤΑΚΙΟΝ, ΟΙΚΟΣ, ΣΥΝΑΞΑΡΙΟΝ**

**Κοντάκιον καὶ Οἶκος τὰ Ἀναστάσιμα.**

**Κοντάκιον. Ἦχος βαρὺς.**

**Οὐκέτι φλογίνη ῥομφαία.**

Οὐκέτι τὸ κράτος τοῦ θανάτου, ἰσχύσει κατέχειν τοὺς βροτούς· Χριστὸς γὰρ κατῆλθε συντρίβων, καὶ λύων τὰς δυνάμεις αὐτοῦ· δεσμεῖται ὁ ἄδης, Προφήται συμφώνως ἀγάλλονται



Ἐπέστη, λέγοντες, Σωτὴρ τοῖς ἐν σκότει· ἐξέρχεσθε οἱ πιστοὶ εἰς τὴν ἀνάστασιν.

### Ὁ Οἶκος.

Ἐτρεμε κάτωθεν τὰ καταθόνια σήμερον, ὁ ἄδης καὶ ὁ θάνατος τὸν Ἐνα τῆς Τριάδος· ἡ γῆ ἐκλονεῖτο, πυλωροὶ δὲ ἄδου ἰδόντες σε ἔπτηξαν· ἡ κτίσις δὲ πᾶσα σὺν τοῖς Προφήταις χαίρουσα ψάλλει σοι, ἐπινίκιον ᾠδὴν τῷ λυτρωτῇ ἡμῶν Θεῷ, τῷ καταλύσαντι νῦν θανάτου τὴν δύναμιν. Ἀλαλάξωμεν καὶ βοήσωμεν τῷ Ἀδάμ, καὶ τοῖς ἐξ Ἀδάμ· Εὐλὸν τοῦτον εἰσήγαγεν· ἐξέρχεσθε οἱ πιστοὶ εἰς τὴν ἀνάστασιν.

### Συναξάριον.

Τῇ Λ΄ τοῦ αὐτοῦ μηνός, μνήμη τῶν Ἁγίων Ἀποστόλων ἐκ τῶν Ἑβδομήκοντα, Σίλα, Σιλουανοῦ, Κρήσκεντος, Ἐπαινετοῦ καὶ Ἀνδρονίκου.

**Στίχ.** Ἐπαινετὸς Κρήσκης τε καὶ Σιλουανός, Σίλας καὶ Ἀνδρόνικος, αἰνεῖσθων ἅμα.

Πέντ' ἔβαν ἐκ βιότου μῦσται Θεοῦ ἐν τριακοστῇ.

**Εἰς τὸν Σίλαν καὶ Σιλουανόν.**

Τοὺς κήρυκας σου Σιλουανὸν καὶ Σίλαν, Σῶτερ, θανόντας πῶς ἀκηρύκτους λίπω;

**Εἰς τὸν Ἐπαινετόν.**

Σὲ ἀγαπητὸν Παῦλος ἱστορεῖ μέγας, Καλῶν ἀπαρχὴν τῆς Ἀχαΐας ὄλης.

**Εἰς τὸν Κρήσκεντα καὶ Ἀνδρόνικον.**

Κρήσκης καὶ Ἀνδρόνικος οἱ μῦσται Λόγου Βλέπουσι νῦν πρόσωπον τοῦ Θεοῦ Λόγου.

Τῇ αὐτῇ ἡμέρᾳ, μνήμη τῆς Ἁγίας Μάρτυρος Ἰουλίττης τῆς ἐκ Καισαρείας.

**Στίχ.** Ὡς ἀχλωῶδες καὶ τὸ πῦρ τῆς καμίνου, Πρὸς τὴν καλὴν λάμπουσαν ἦν Ἰουλίτταν.

Τῇ αὐτῇ ἡμέρᾳ, μνήμη τῶν Ὁσίων Παύλου ἐπισκόπου τοῦ ἐξ Ἀτταλείας καὶ Ἰωάννου πρεσβυτέρου, ἐνθέως ἀσκησαμένων ἐν Ἐδέσσει τῆς Μεσοποταμίας, Σινᾶ καὶ Νισίβει κατὰ τὸν ε΄ αἰῶνα.

**Στίχ.** Πλάνητα βίον διελθὼν ᾧδε, Παῦλε, Σὺν Ἰωάννῃ συμψύχῳ ἡσυχάζεις.

Τῇ αὐτῇ ἡμέρᾳ, μνήμη τοῦ ἁγίου Τσότνε Νταντιάνι, τοῦ ἐν Γεωργία ὁμολογητοῦ. (+1260)

**Στίχ.** Φιλαδελφίας ὧν οἶκος σεπτὸς Τσότνε, Δι' ἀδελφούς τίθησι ψυχὴν τιμίαν.

Τῇ αὐτῇ ἡμέρᾳ, ἡ ἀνακομιδὴ τοῦ τιμίου Λειψάνου τοῦ ὁσίου Γερμανοῦ τοῦ Σολοφκί. (+1479)

**Στίχ.** Ἐνθα ἠσκήθης, Γερμανέ, ὑπὲρ φύσιν, Σὸν θεῖον σκῆνος ἀναπαύεται ἤδη.

Τῇ αὐτῇ ἡμέρᾳ, μνήμη τῆς ὁσίας Ἀγγελίνης, πριγκηπίσσης Σερβίας, κτιτορίσσης τῆς μονῆς Κρούσεντολ. (+1501)

**Στίχ.** Ἡ Ἀγγελίνα ἀγάλλεται συνοῦσα, Θείοις Ἀγγέλοις, ὧν βίον ἐμιμήθη.

Τῇ αὐτῇ ἡμέρᾳ, μνήμη τοῦ Ἁγίου Ὁσιομάρτυρος Διονυσίου τοῦ Βατοπαιδινοῦ, ὑπὸ τῶν ἀγαρηνῶν ἀποκτανθέντος ἐν Κρήτῃ ἐν ἔτει ,αωκβ΄ (1822).

**Στίχ.** Ζώνης συνοδὸς τῆς Παναχράντου Κόρης, Μάρτυς Διονύσιε, ἀπηγχονίσθης.

Τῇ αὐτῇ ἡμέρᾳ, μνήμη τοῦ Ἁγίου ἐνδόξου Νεομάρτυρος Ἀνατολίου Β΄ τοῦ νεωτέρου ἐν Ὀπτινα Ῥωσίας, τελειωθέντος ἐν ἔτει ,αϞδκβ΄ (1922).

Ταῖς αὐτῶν πρεσβείαις, ὁ Θεός, ἐλέησον ἡμᾶς. Ἀμήν.

\* \* \*

## ΚΑΤΑΒΑΣΙΑΙ

### Τῆς Μεταμορφώσεως.

Ψάλλονται ἀπὸ τῆς 27ης Ἰουλίου μέχρι τῆς 5ης Αὐγούστου πλὴν τῆς 1ης Αὐγούστου.

### ᾠδὴ α΄. Ἦχος δ΄.

Χοροὶ Ἰσραὴλ ἀνίκμοις ποσὶ \* πόντον Ἐρυθρὸν \* καὶ ὑγρὸν βυθὸν διελάσαντες, \* ἀναβάτας τριστάτας \* δυσμενεῖς ὀρῶντες \* ἐν αὐτῷ ὑποβρυχίους, \* ἐν ἀγαλλιάσει ἔμελπον \* Ἄισωμεν τῷ Θεῷ ἡμῶν, \* ὅτι δεδόξασται.

### ᾠδὴ γ΄.

Τόξον δυνατῶν ἠσθένησε \* καὶ οἱ ἀσθενοῦντες \* περιεζώσαντο δύναμιν \* διὰ τοῦτο ἐστερεώθη \* ἐν Κυρίῳ ἡ καρδία μου.

### ᾠδὴ δ΄.

Εἰσακήκοα τὴν ἔνδοξον \* οἰκονομίαν σου, Χριστέ ὁ Θεός \* ὅτι ἐτέχθης ἐκ τῆς Παρθένου,

\* ἵνα ἐκ πλάνης ῥύση τοὺς κραυγάζοντας· \*  
Δόξα τῇ δυνάμει σου, Κύριε.

**Ωιδὴ ε΄.**

Ὁ τοῦ φωτός διατμήξας \* τὸ πρωτόγονον χά-  
ος, \* ὡς ἐν φωτὶ τὰ ἔργα \* ὑμνεῖ σε, Χριστέ, \*  
τὸν δημιουργόν, \* ἐν τῷ φωτὶ σου \* τὰς ὁδοὺς  
ἡμῶν εὐθυνον.

**Ωιδὴ στ΄.**

Ἐν τῷ θλίβεσθαί με \* ἐβόησα πρὸς Κύριον, \*  
καὶ ἐπήκουσέ μου \* ὁ Θεὸς τῆς σωτηρίας μου.

**Ωιδὴ ζ΄.**

Ἀβραμιαῖοί ποτε \* ἐν Βαβυλῶνι παῖδες \* καμί-  
νου φλόγα κατεπάτησαν \* ἐν ὕμνοις κραυγά-  
ζοντες· \* Ὁ τῶν πατέρων \* Θεός, εὐλογητὸς  
εἶ.

**Ωιδὴ η΄.**

Αἰνοῦμεν, εὐλογοῦμεν, καὶ προσκυνοῦμεν  
τὸν Κύριον, \* ὑμνοῦντες καὶ ὑπερυψοῦντες  
αὐτὸν εἰς τοὺς αἰῶνας.

Οἱ ἐν Βαβυλῶνι παῖδες \* τῷ θείῳ πυρπολού-  
μενοι ζήλω, \* τυράννου καὶ φλογὸς ἀπειλὴν \*  
ἀνδρείως κατεπάτησαν· \* καὶ μέσον πυρὸς \*  
ἐμβληθέντες, δροσιζόμενοι ἔψαλλον· \* Εὐλο-  
γεῖτε, πάντα τὰ ἔργα \* Κυρίου, τὸν Κύριον.

\*\*\*

Ὁ διάκονος· Τὴν Θεοτόκον ἐν ὕμνοις μεγαλύ-  
νομεν.

### Ἡ ΩΙΔΗ ΤΗΣ ΘΕΟΤΟΚΟΥ

**Στίχ. α΄.** Μεγαλύνει ἡ ψυχὴ μου τὸν Κύριον,  
καὶ ἠγαλλίασε τὸ πνεῦμά μου ἐπὶ τῷ Θεῷ τῷ  
σωτηρί μου.

Τὴν τιμιωτέραν τῶν Χερουβὶμ \* καὶ ἐνδοξοτέ-  
ραν \* ἀσυγκρίτως τῶν Σεραφίμ, \* τὴν ἀδια-  
φθόρως Θεὸν Λόγον τεκοῦσαν, \* τὴν ὄντως  
Θεοτόκον, \* σὲ μεγαλύνομεν.

**Στίχ. β΄.** Ὅτι ἐπέβλεψεν ἐπὶ τὴν ταπείνωσιν  
τῆς δούλης αὐτοῦ· ἰδοὺ γὰρ ἀπὸ τοῦ νῦν μα-  
καριοῦσί με πᾶσαι αἱ γενεαί.

Τὴν τιμιωτέραν τῶν Χερουβὶμ...

**Στίχ. γ΄.** Ὅτι ἐποίησέ μοι μεγαλεῖα ὁ δυνατός,  
καὶ ἅγιον τὸ ὄνομα αὐτοῦ· καὶ τὸ ἔλεος αὐτοῦ  
εἰς γενεὰν καὶ γενεὰν τοῖς φοβουμένοις αὐ-  
τόν.

Τὴν τιμιωτέραν τῶν Χερουβὶμ...

**Στίχ. δ΄.** Ἐποίησε κράτος ἐν βραχίονι αὐτοῦ,  
διεσκόρπισεν ὑπερηφάνους διανοία καρδίας  
αὐτῶν.

Τὴν τιμιωτέραν τῶν Χερουβὶμ...

**Στίχ. ε΄.** Καθεῖλε δυνάστας ἀπὸ θρόνων καὶ  
ὑψωσε ταπεινούς· πεινῶντας ἐνέπλησεν ἀγα-  
θῶν καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερουβὶμ...

**Στίχ. ς΄.** Ἀντελάβετο Ἰσραὴλ παιδὸς αὐτοῦ  
μνησθῆναι ἐλέους, καθὼς ἐλάλησε πρὸς τοὺς  
πατέρας ἡμῶν, τῷ Ἀβραάμ καὶ τῷ σπέρματι  
αὐτοῦ ἕως αἰῶνος.

Τὴν τιμιωτέραν τῶν Χερουβὶμ...

### Καταβασία. Ωιδὴ θ΄.

Ὁ τόκος σου ἄφθορος ἐδείχθη· \* Θεὸς ἐκ λα-  
γόνων σου προῆλθε \* σαρκοφόρος, ὃς ὤφθη \*  
ἐπὶ γῆς καὶ τοῖς ἀνθρώποις συνανεστράφη· \*  
σὲ, Θεοτόκε, \* διὸ πάντες μεγαλύνομεν.

**Συναπτὴ μικρὰ, μεθ' ἣν ἐκφώνησις·**  
Ὅτι σὲ αἰνοῦσι πᾶσαι αἱ δυνάμεις...

\*\*\*

### ΤΑ ΕΞΑΠΟΣΤΕΙΛΑΡΙΑ

Ἦχος β΄.

Ἅγιος Κύριος ὁ Θεὸς ἡμῶν.

Ἅγιος Κύριος ὁ Θεὸς ἡμῶν.

Ἅγιος Κύριος ὁ Θεὸς ἡμῶν. Ὑψοῦτε Κύριον  
τὸν Θεὸν ἡμῶν καὶ προσκυνεῖτε τῷ ὑποποδίῳ  
τῶν ποδῶν αὐτοῦ, ... ὅτι ἅγιός ἐστιν.

### Ἀναστάσιμον Ἐξαποστειλάριον Η΄.

Δύο Ἀγγέλους βλέψασα, ἐνδοθεν τοῦ μνημεί-  
ου, Μαρία ἐξεπλήττετο, καὶ Χριστὸν ἀγνοοῦ-  
σα, ὡς κηπουρὸν ἐπηρώτα· Κύριε ποῦ τὸ σῶ-  
μα, τοῦ Ἰησοῦ μου τέθεικας; κλήσει δὲ τοῦτον  
γνοῦσα, εἶναι αὐτόν, τὸν Σωτῆρα ἤκουσε· Μή

μου ἄπτου, πρὸς τὸν Πατέρα ἄπειμι, εἶπὲ τοῖς ἀδελφοῖς μου.

### Θεοτοκίον.

Τριάδος Κόρη τέτοκας, ἀπορρήτως τὸν ἕνα, διπλοῦν τῇ φύσει πέλοντα, καὶ διπλοῦν ἐνεργεία, καὶ ἕνα τῇ ὑποστάσει· τοῦτον οὖν ἐκδυσώπει, ἀεὶ ὑπὲρ τῶν πίστει σε, προσκυνούντων, ἐκ πάσης ἐπιβουλῆς, τοῦ ἐχθροῦ λυτρώσασθαι, ὅτι πάντες, πρὸς σὲ νῦν καταφεύγομεν, Δέσποινα Θεοτόκε.

\*\*\*

### ΑΙΝΟΙ

#### Ἦχος βαρῦς.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν, αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

#### Ἡ Στιχολογία (Ψαλμοὶ ρμη', ρμθ') καί

#### Στιχηρὰ Ἀναστάσιμα. Ἦχος βαρῦς.

**Στίχ. α'.** Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

Ἀνέστη Χριστὸς ἐκ νεκρῶν, λύσας θανάτου τὰ δεσμά· εὐαγγελίζου γῆ χαρὰν μεγάλην· αἰνεῖτε οὐρανοὶ Θεοῦ τὴν δόξαν.

**Στίχ. β'.** Αἰνεῖτε τὸν Θεὸν ἐν τοῖς ἁγίοις αὐτοῦ· αἰνεῖτε αὐτὸν ἐν στερεώματι τῆς δυνάμεως αὐτοῦ.

Ἀνάστασιν Χριστοῦ θεασάμενοι, προσκυνήσωμεν ἅγιον Κύριον, Ἰησοῦν τὸν μόνον ἀναμάρτητον.

**Στίχ. γ'.** Αἰνεῖτε αὐτὸν ἐπὶ ταῖς δυναστείαις αὐτοῦ· αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Χριστοῦ τὴν ἀνάστασιν, προσκυνοῦντες οὐ παυόμεθα· αὐτὸς γὰρ ἡμᾶς ἔσωσεν, ἐκ τῶν ἀνομιῶν ἡμῶν· ἅγιος Κύριος Ἰησοῦς, ὁ δεῖξας τὴν ἀνάστασιν.

**Στίχ. δ'.** Αἰνεῖτε αὐτὸν ἐν ἤχῳ σάλπιγγος· αἰνεῖτε αὐτὸν ἐν ψαλτηρίῳ καὶ κιθάρᾳ.

Τί ἀνταποδώσωμεν τῷ Κυρίῳ, περὶ πάντων ὧν ἀνταπέδωκεν ἡμῖν; δι' ἡμᾶς Θεὸς ἐν ἀνθρώποις· διὰ τὴν καταφθαρεῖσαν φύσιν, ὁ Λόγος σὰρξ ἐγένετο, καὶ ἐσκήνωσεν ἐν ἡμῖν· πρὸς τοὺς ἀχαρίστους ὁ εὐεργέτης· πρὸς τοὺς αἰχμαλώτους ὁ ἐλευθερωτής· πρὸς τοὺς ἐν σκότει καθημένους, ὁ Ἥλιος τῆς δικαιοσύνης· ἐπὶ τὸν Σταυρὸν ὁ ἀπαθής· ἐπὶ τὸν ἄδην τὸ φῶς· ἐπὶ τὸν θάνατον ἡ ζωὴ· ἡ ἀνάστασις διὰ τοὺς πεσόντας· πρὸς ὃν βοήσωμεν· Ὁ Θεὸς ἡμῶν δόξα σοι.

#### Ἔτερα Στιχηρὰ, Ἀνατολικά.

**Στίχ. ε'.** Αἰνεῖτε αὐτὸν ἐν τυμπάνῳ καὶ χορῷ· αἰνεῖτε αὐτὸν ἐν χορδαῖς καὶ ὄργάνῳ.

Πύλας ἄδου συνέτριψας Κύριε, καὶ θανάτου τὸ κράτος κατήργησας, τῇ κραταιᾷ δυνάμει σου· καὶ συνήγειρας νεκρούς, τοὺς ἀπ' αἰῶνος ἐν σκότει καθεύδοντας, τῇ θείᾳ καὶ ἐνδόξῳ ἀναστάσει σου, ὡς Βασιλεὺς τοῦ παντός, καὶ Θεὸς παντοδύναμος.

**Στίχ. ς'.** Αἰνεῖτε αὐτὸν ἐν κυμβάλοις εὐήχοις· αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Δεῦτε ἀγαλλιασώμεθα τῷ Κυρίῳ, καὶ εὐφρανθῶμεν ἐν τῇ ἀναστάσει αὐτοῦ· ὅτι συνήγειρε νεκρούς, ἐκ τῶν τοῦ ἄδου ἀλύτων δεσμῶν, καὶ ἔδωρήσατο τῷ κόσμῳ ὡς Θεός, ζῶν ἢν αἰώνιον, καὶ τὸ μέγα ἔλεος.

**Στίχ. ζ'.** Ἀνάστηθι, Κύριε ὁ Θεός μου, ὑψωθήτω ἡ χεὶρ σου, μὴ ἐπιλάβῃ τῶν πενήτων σου εἰς τέλος.

Ἐξαστράπτων Ἄγγελος, ἐν τῷ λίθῳ ἐκάθητο τοῦ ζωοδόχου μνήματος, καὶ γυναιξὶ Μυροφόροις, εὐηγγελίζετο λέγων· Ἀνέστη ὁ Κύριος, καθὼς προεῖπεν ὑμῖν· ἀπαγγείλατε τοῖς Μαθηταῖς αὐτοῦ, ὅτι προάγει ὑμᾶς εἰς τὴν Γαλιλαίαν· τῷ δὲ κόσμῳ παρέχει, ζῶν ἢν αἰώνιον, καὶ τὸ μέγα ἔλεος.

**Στίχ. η'.** Ἐξομολογήσομαί σοι, Κύριε, ἐν ὅλῃ καρδίᾳ μου, διηγῆσομαι πάντα τὰ θαυμάσιά σου.

Τί ἀπεδοκιμάσατε τὸν λίθον τὸν ἀκρογωνιαίον, ὃ παράνομοι Ἰουδαῖοι· οὗτός ἐστιν ὁ λίθος, ὃν ἔθετο ὁ Θεὸς ἐν Σιών, ὁ ἐκ πέτρας πηγάσας ἐν ἐρήμῳ τὸ ὕδωρ, καὶ ἡμῖν ἀναβλύζων ἐκ τῆς πλευρᾶς αὐτοῦ ἀθανασίαν· οὗτός ἐστιν ὁ λίθος, ὁ ἐξ ὄρους παρθενικοῦ ἀποτμηθεὶς, ἄνευ θελήματος ἀνδρός, ὁ Υἱὸς τοῦ ἀνθρώπου, ὁ ἐρχόμενος ἐπὶ τῶν νεφελῶν τοῦ οὐρανοῦ, πρὸς τὸν Παλαιὸν τῶν ἡμερῶν, καθὼς εἶπε Δανιήλ· καὶ αἰώνιος αὐτοῦ ἡ Βασιλεία.

Δόξα. Ἑωθινὸν Η'. Ἦχος πλ. δ'.

Τὰ τῆς Μαρίας δάκρυα, οὐ μάτην χεῖνται θερμῶς· ἰδοὺ γὰρ κατηξίωται, καὶ διδασκόντων Ἀγγέλων, καὶ τῆς ὄψεως τῆς σῆς, ὃ Ἰησοῦ· ἀλλ' ἐτι πρόσγεια φρονεῖ, οἷα γυνὴ ἀσθενῆς· διὸ καὶ ἀποπέμπεται, μὴ προσπαῦσαί σοι Χριστέ. Ἀλλ' ὅμως κήρυξ πέμπεται, τοῖς σοῖς Μαθηταῖς, οἷς εὐαγγέλια ἔφησε, τὴν πρὸς τὸν πατρῶον κληρὸν ἄνοδον ἀπαγγέλλουσα. Μεθ' ἧς ἀξίωσον καὶ ἡμᾶς, τῆς ἐμφανείας σου, Δέσποτα Κύριε.

Καὶ νῦν. Θεοτοκίον.

Ὑπερευλογημένη ὑπάρχεις, \* Θεοτόκε Παρθένε· \* διὰ γὰρ τοῦ ἐκ σοῦ σαρκωθέντος, \* ὁ ἄδης ἠχμαλώτισται, \* ὁ Ἀδὰμ ἀνακέκληται, \* ἡ κατάρα νενέκρωται, \* ἡ Εὐὰ ἠλευθέρωται, \* ὁ θάνατος τεθανάτωται, \* καὶ ἡμεῖς ἐζωοποιήθημεν· \* διὸ ἀνυμνοῦντες βοῶμεν· \* Εὐλογητὸς Χριστὸς ὁ Θεὸς ἡμῶν, \* ὁ οὕτως εὐδοκῆσας, δόξα σοι.

\*\*\*

Καὶ εὐθὺς ψάλλεται  
εἰς τὸν ἦχον τῆς Κυριακῆς  
Η ΜΕΓΑΛΗ ΔΟΞΟΛΟΓΙΑ

Δόξα σοι τῷ δείξαντι τὸ φῶς. \* Δόξα ἐν ὑψίστοις Θεῷ \* καὶ ἐπὶ γῆς εἰρήνη, \* ἐν ἀνθρώποις εὐδοκία.

Ὑμνοῦμέν σε, \* εὐλογοῦμέν σε, \* προσκυνοῦμέν σε, \* δοξολογοῦμέν σε, \* εὐχαριστοῦμέν σοι \* διὰ τὴν μεγάλην σου δόξαν.

Κύριε βασιλεῦ, \* ἐπουράνιε Θεέ, \* Πάτερ παντοκράτορ· \* Κύριε Υἱὲ μονογενές, \* Ἰησοῦ Χριστέ, \* καὶ ἅγιον Πνεῦμα.

Κύριε ὁ Θεός, \* ὁ ἀμνὸς τοῦ Θεοῦ, \* ὁ Υἱὸς τοῦ Πατρὸς, \* ὁ αἴρων τὴν ἁμαρτίαν τοῦ κόσμου, \* ἐλέησον ἡμᾶς, \* ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, \* ὁ καθήμενος ἐν δεξιᾷ τοῦ Πατρὸς, \* καὶ ἐλέησον ἡμᾶς.

Ὅτι σὺ εἶ ὁ μόνος ἅγιος, \* σὺ εἶ ὁ μόνος Κύριος, \* Ἰησοῦς Χριστός, \* εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε \* καὶ αἰνέσω τὸ ὄνομά σου εἰς τὸν αἰῶνα \* καὶ εἰς τὸν αἰῶνα τοῦ αἰῶνος.

Καταξίωσον, Κύριε, \* ἐν τῇ ἡμέρᾳ ταύτῃ \* ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, \* ὁ Θεὸς τῶν πατέρων ἡμῶν, \* καὶ αἰνετὸν καὶ δεδοξασμένον τὸ ὄνομά σου \* εἰς τοὺς αἰῶνας. Ἀμήν.

Γένοιτο, Κύριε, \* τὸ ἔλεός σου ἐφ' ἡμᾶς, \* καθάπερ ἠλπίσαμεν ἐπὶ σέ.

Εὐλογητὸς εἶ, Κύριε· \* δίδαξόν με τὰ δικαιώματά σου. (ἐκ γ')

Κύριε, \* καταφυγὴ ἐγενήθης ἡμῖν \* ἐν γενεᾷ καὶ γενεᾷ. \* Ἐγὼ εἶπα· \* Κύριε, ἐλέησόν με· \* ἴασαι τὴν ψυχὴν μου, \* ὅτι ἡμαρτόν σοι.

Κύριε, πρὸς σέ κατέφυγον· \* δίδαξόν με τοῦ ποιεῖν τὸ θέλημά σου, \* ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς· \* ἐν τῷ φωτί σου ὀψόμεθα φῶς.

Παράτεινον τὸ ἔλεός σου \* τοῖς γινώσκουσί σε.

Ἅγιος ὁ Θεός, \* ἅγιος ἰσχυρός, \* ἅγιος ἀθάνατος· \* ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος ἀθάνατος· \* ἐλέησον ἡμᾶς.

Καὶ πάλιν ἰσχυροτέρα φωνῆ·

Ἅγιος ὁ Θεός, \* ἅγιος ἰσχυρός, \* ἅγιος ἀθάνατος· \* ἐλέησον ἡμᾶς.

Καὶ τὸ ἀναστάσιμον τροπάριον. Ἦχος β΄.

Ἀναστὰς ἐκ τοῦ μνήματος \* καὶ τὰ δεσμὰ διαρρήξας τοῦ ἄδου, \* ἔλυσας τὸ κατάκριμα τοῦ θανάτου, Κύριε, \* πάντα ἐκ τῶν παγίδων τοῦ ἐχθροῦ ῥυσάμενος· \* ἐφανίσας σεαυτὸν τοῖς ἀποστόλοις σου \* ἐξαπέστειλας αὐτούς ἐπὶ τὸ κήρυγμα \* καὶ δι' αὐτῶν τὴν εἰρήνην \* παρέσχες τῇ οἰκουμένῃ, \* μόνε πολυέλεε.

\*\*\*\*\*

### ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

Ὁ διάκονος τὰ εἰρηνικὰ  
καὶ ὁ ἱερεὺς τὴν ἐκφώνησιν·  
Ὅτι πρέπει σοι πᾶσα δόξα...

Τὰ τυπικὰ μετὰ τῶν μακαρισμῶν τοῦ ἤχου.

Εἰ δὲ μή, τὰ Ἀντίφωνα.

Ἀντίφωνον Α΄. Ἦχος β΄. Ψαλμὸς ρβ΄ (102).

Στίχ. α΄. Εὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

Ταῖς πρεσβείαις τῆς Θεοτόκου, \* Σῶτερ, σῶσον ἡμᾶς.

Στίχ. β΄. Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου...

Στίχ. γ΄. Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου...

Στίχ. δ΄. Εὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

Ταῖς πρεσβείαις τῆς Θεοτόκου...

Δόξα. Καὶ νῦν.

Ταῖς πρεσβείαις τῆς Θεοτόκου...

Ὁ διάκονος τὴν μικρὰν συναπτὴν

καὶ ὁ ἱερεὺς τὴν ἐκφώνησιν·

Ὅτι σὸν τὸ κράτος...

Ἀντίφωνον Β΄. Ἦχος β΄. Ψαλμὸς ρμε΄ (145).

Στίχ. α΄. Αἶνει, ἡ ψυχὴ μου, τὸν Κύριον· αἰνέσω Κύριον ἐν τῇ ζωῇ μου· ψαλῶ τῷ Θεῷ μου ἕως ὑπάρχω.

Σῶσον ἡμᾶς, Υἱὲ Θεοῦ, \* ὁ ἀναστὰς ἐκ νεκρῶν, \* ψάλλοντάς σοι, Ἀλληλουῖα.

Στίχ. β΄. Μακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἀναστὰς ...

Στίχ. γ΄. Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

Σῶσον ἡμᾶς, Υἱὲ Θεοῦ, ὁ ἀναστὰς ...

Στίχ. δ΄. Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

Σῶσον ἡμᾶς, Υἱὲ Θεοῦ, ὁ ἀναστὰς ...

Δόξα. Καὶ νῦν.

Ὁ μονογενὴς Υἱὸς καὶ Λόγος τοῦ Θεοῦ, \* ἀθάνατος ὑπάρχων \* καὶ καταδεξάμενος \* διὰ τὴν ἡμετέραν σωτηρίαν \* σαρκωθῆναι ἐκ τῆς ἁγίας Θεοτόκου \* καὶ ἀειπαρθένου Μαρίας, \* ἀτρέπτως ἐνανθρωπήσας, \* σταυρωθεὶς τε, Χριστὲ ὁ Θεός, \* θανάτῳ θάνατον πατήσας, \* εἰς ὧν τῆς ἁγίας Τριάδος, \* συνδοξαζόμενος τῷ Πατρὶ \* καὶ τῷ ἁγίῳ Πνεύματι, \* σῶσον ἡμᾶς.

Ὁ διάκονος τὴν μικρὰν συναπτὴν

καὶ ὁ ἱερεὺς τὴν ἐκφώνησιν·

Ὅτι ἀγαθὸς καὶ φιλόανθρωπος...

Ἀντίφωνον Γ΄. Ἦχος βαρῦς. Ψαλμ. ριζ΄ (117).

Στίχ. α΄. Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Τὸ ἀναστάσιμον ἀπολυτικίον τοῦ ἤχου.

Κατέλυσας τῷ Σταυρῷ σου τὸν θάνατον· ἠνέφξας τῷ ληστῇ τὸν Παράδεισον· τῶν Μυροφόρων τὸν θρῆνον μετέβαλες, καὶ τοῖς σοῖς Ἀποστόλοις κηρύττειν ἐπέταξας, ὅτι ἀνέστης

Χριστέ ό Θεός, παρέχων τῷ κόσμῳ τὸ μέγα ἔλεος.

**Στίχ. β'.** Εἰπάτωσαν δὴ πάντες οἱ φοβούμενοι τὸν Κύριον, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Τὸ ἀναστάσιμον ἀπολυτίκιον.**

Κατέλυσας τῷ Σταυρῷ σου τὸν θάνατον· ...

**Στίχ. γ'.** Αὕτη ἡ ἡμέρα, ἣν ἐποίησεν ὁ Κύριος ἀγαλλιασώμεθα καὶ εὐφρανθῶμεν ἐν αὐτῇ.

**Τὸ ἀναστάσιμον ἀπολυτίκιον.**

Κατέλυσας τῷ Σταυρῷ σου τὸν θάνατον· ...

\*\*\*

### ΜΙΚΡΑ ΕΙΣΟΔΟΣ

**Εἰσοδικόν. ᾠχος β'.**

(Ἐὰν εἰσοδεύουν πολλοὶ ἱερεῖς, ψάλλουν αὐτοὶ τὸ εἰσοδικόν).

Δεῦτε προσκυνήσωμεν καὶ προσπέσωμεν Χριστῷ. Σῶσον ἡμᾶς Υἱὲ Θεοῦ, ὁ ἀναστάς ἐκ νεκρῶν, ψάλλοντάς σοι, Ἀλληλούϊα.

\*\*\*

**Τὸ ἀναστάσιμον ἀπολυτίκιον. ᾠχος βαρῦς.**

(ψάλλεται ὑπὸ τῶν ἱερέων, ἐὰν τελεῖται συλλειτουργῶν)

Κατέλυσας τῷ Σταυρῷ σου τὸν θάνατον· ἠνέφξας τῷ ληστῇ τὸν Παράδεισον· τῶν Μυροφόρων τὸν θρήνον μετέβαλες, καὶ τοῖς σοῖς Ἀποστόλοις κηρύττειν ἐπέταξας, ὅτι ἀνέστης Χριστέ ὁ Θεός, παρέχων τῷ κόσμῳ τὸ μέγα ἔλεος.

**Εἶτα τὸ Ἀπολυτίκιον τοῦ Ἁγίου τοῦ Ναοῦ.**

**Κοντάκιον τῆς Μεταμορφώσεως.**

(Ψάλλεται ἀπὸ κζ' Ἰουλίου ἕως ιγ' Αὐγούστου πλὴν τῆς α' καὶ ε' Αὐγούστου).

**ᾠχος βαρῦς. Αὐτόμελον.**

Ἐπὶ τοῦ ὄρους \* μετεμορφώθης, \* καί, ὡς ἐχώρουν, \* οἱ μαθηταί σου \* τὴν δόξαν σου, Χριστέ ὁ Θεός, \* ἐθεάσαντο· \* ἵνα, ὅταν σε ἴδωσι σταυρούμενον, \* τὸ μὲν πάθος νοήσωσιν ἐκούσιον, \* τῷ δὲ κόσμῳ κηρύξωσιν, \* ὅτι σὺ ὑπάρχεις ἀληθῶς \* τοῦ Πατρὸς τὸ ἀπαύγασμα.

\*\*\*

### ΤΡΙΣΑΓΙΟΣ ΥΜΝΟΣ

\*\*\*

### ΑΠΟΣΤΟΛΟΣ

Κυριακῆς Η' ἑβδομάδος (Α' Κορ. α' 10-17).

Προκείμενον καὶ Ἀλληλούϊα τοῦ ἤχου.

Προκείμενον. ᾠχος βαρῦς. (Ψαλμὸς κη').

Κύριος ἰσχὺν τῷ λαῷ αὐτοῦ δώσει, Κύριος εὐλογήσει τὸν λαὸν αὐτοῦ ἐν εἰρήνῃ.

**Στίχ.** Ἐνέγκατε τῷ Κυρίῳ, υἱοὶ Θεοῦ, ἐνέγκατε τῷ Κυρίῳ υἱοῦς κριῶν, ἐνέγκατε τῷ Κυρίῳ δόξαν καὶ τιμὴν.

Πρὸς Κορινθίους Α' Ἐπιστολῆς Παύλου τὸ Ἀνάγνωσμα.

Ἀδελφοί, παρακαλῶ ὑμᾶς διὰ τοῦ ὀνόματος τοῦ Κυρίου ἡμῶν Ἰησοῦ Χριστοῦ, ἵνα τὸ αὐτὸ λέγητε πάντες, καὶ μὴ ἦ ἐν ὑμῖν σχίσματα, ἦτε δὲ κατηρτισμένοι ἐν τῷ αὐτῷ νοῖ καὶ ἐν τῇ αὐτῇ γνώμῃ. Ἐδηλώθη γὰρ μοι περὶ ὑμῶν, ἀδελφοί μου, ὑπὸ τῶν Χλόης ὅτι ἔριδες ἐν ὑμῖν εἰσι. Λέγω δὲ τοῦτο, ὅτι ἕκαστος ὑμῶν λέγει Ἐγὼ μὲν εἰμι Παύλου, ἐγὼ δὲ Ἀπολλῶ, ἐγὼ δὲ Κηφᾶ, ἐγὼ δὲ Χριστοῦ. Μεμέρισται ὁ Χριστός; Μὴ Παῦλος ἐσταυρώθη ὑπὲρ ὑμῶν; Ἡ εἰς τὸ ὄνομα Παύλου ἐβαπτίσθητε; Εὐχαριστῶ τῷ Θεῷ ὅτι οὐδένα ὑμῶν ἐβάπτισα εἰ μὴ Κρίσπον καὶ Γάϊον, ἵνα μὴ τις εἴπη ὅτι εἰς τὸ ἐμὸν ὄνομα ἐβάπτισα. Ἐβάπτισα δὲ καὶ τὸν Στεφανᾶ οἶκον· λοιπὸν οὐκ οἶδα εἴ τινα ἄλλον ἐβάπτισα. Οὐ γὰρ ἀπέστειλέ με Χριστὸς βαπτίζειν, ἀλλ' εὐαγγελίζεσθαι, οὐκ ἐν σοφίᾳ λόγου, ἵνα μὴ κενωθῇ ὁ σταυρὸς τοῦ Χριστοῦ.

Ἀλληλούϊα (γ'). ᾠχος βαρῦς. (Ψαλμὸς Cα').

**Στίχ.** Ἀγαθὸν τὸ ἐξομολογεῖσθαι τῷ Κυρίῳ καὶ ψάλλειν τῷ ὀνόματί σου Ὑψιστε.

Τοῦ ἀναγγέλλειν τὸ πρῶτὸ τὸ ἔλεός σου καὶ τὴν ἀλήθειάν σου κατὰ νύκτα.

## Κυριακῆς Η΄ Ματθαίου

Ἐκ τοῦ κατὰ Ματθαῖον (ιδ΄ 14-22).

Τῷ καιρῷ ἐκεῖνῳ, εἶδεν ὁ Ἰησοῦς πολὺν ὄχλον, καὶ ἐσπλαγχνίσθη ἐπ’ αὐτοῖς καὶ ἐθεράπευσε τοὺς ἀρρώστους αὐτῶν. Ὀψίας δὲ γενομένης προσῆλθον αὐτῷ οἱ μαθηταὶ αὐτοῦ λέγοντες· Ἐρημός ἐστιν ὁ τόπος καὶ ἡ ὥρα ἤδη παρήλθεν· ἀπόλυσον τοὺς ὄχλους, ἵνα ἀπελθόντες εἰς τὰς κώμας ἀγοράσωσιν ἑαυτοῖς βρώματα. Ὁ δὲ Ἰησοῦς εἶπεν αὐτοῖς· Οὐ χρειάν ἔχουσιν ἀπελθεῖν· δότε αὐτοῖς ὑμεῖς φαγεῖν. Οἱ δὲ λέγουσιν αὐτῷ· Οὐκ ἔχομεν ὧδε εἰ μὴ πέντε ἄρτους καὶ δύο ἰχθύας. Ὁ δὲ εἶπε· Φέρετέ μοι αὐτούς ὧδε. Καὶ κελεύσας τοὺς ὄχλους ἀνακλιθῆναι ἐπὶ τοὺς χόρτους, λαβὼν τοὺς πέντε ἄρτους καὶ τοὺς δύο ἰχθύας, ἀναβλέψας εἰς τὸν οὐρανὸν εὐλόγησε, καὶ κλάσας ἔδωκε τοῖς μαθηταῖς τοὺς ἄρτους οἱ δὲ μαθηταὶ τοῖς ὄχλοις. Καὶ ἔφαγον πάντες καὶ ἐχορτάσθησαν, καὶ ἦσαν τὸ περισσεῦον τῶν κλασμάτων δώδεκα κοφίνους πλήρεις. Οἱ δὲ ἐσθίοντες ἦσαν ἄνδρες ὡσεὶ πεντακισχίλιοι χωρὶς γυναικῶν καὶ παιδίων. Καὶ εὐθέως ἠνάγκασεν ὁ Ἰησοῦς τοὺς μαθητὰς αὐτοῦ ἐμβῆναι εἰς τὸ πλοῖον καὶ προάγειν αὐτὸν εἰς τὸ πέραν, ἕως οὗ ἀπολύση τοὺς ὄχλους.

Δόξα σοι, Κύριε, δόξα σοι.

Καὶ γίνεται τὸ κήρυγμα τοῦ θείου λόγου.

\*\*\*

Καὶ καθεξῆς ἡ Θεία Λειτουργία  
τοῦ Ἱεροῦ Χρυσοστόμου.

\*\*\*

Εἰς τό· Ἐξαιρέτως τῆς Παναγίας...

Ἄξιόν ἐστιν ὡς ἀληθῶς \* μακαρίζειν σε τὴν Θεοτόκον, \* τὴν ἀειμακάριστον καὶ παναμώμητον \* καὶ μητέρα τοῦ Θεοῦ ἡμῶν. \* Τὴν τιμιωτέραν τῶν Χερουβὶμ \* καὶ ἐνδοξοτέραν \* ἀσυγκρίτως τῶν Σεραφίμ, \* τὴν ἀδιαφθόρως \* Θεὸν Λόγον τεκοῦσαν, \* τὴν ὄντως Θεοτόκον, \* σὲ μεγαλύνομεν.

\*\*\*

Αἰνεῖτε τὸν Κύριον ἐκ τῶν οὐρανῶν. Ἀλληλουῖα.

Μετὰ τὴν μετάδοσιν. Ἦχος β΄.

Εἶδομεν τὸ φῶς τὸ ἀληθινόν, \* ἐλάβομεν Πνεῦμα ἐπουράνιον, \* εὗρομεν πίστιν ἀληθῆ, \* ἀδιαίρετον Τριάδα προσκυνοῦντες· \* αὕτη γὰρ ἡμᾶς ἔσωσεν.

Εἰς τό· Πάντοτε, νῦν καὶ ἀεὶ...

Ἦχος β΄.

Πληρωθήτω τὸ στόμα ἡμῶν \* αἰνέσεώς σου, Κύριε, \* ὅπως ἀνυμνήσωμεν τὴν δόξαν σου, \* ὅτι ἠξίωσας ἡμᾶς \* τῶν ἁγίων σου μετασχεῖν μυστηρίων· \* τήρησον ἡμᾶς ἐν τῷ σῶ ἁγιασμῷ, \* ὅλην τὴν ἡμέραν \* μελετῶντας τὴν δικαιοσύνην σου. \* Ἀλληλουῖα, ἀλληλουῖα, ἀλληλουῖα.

Μετὰ τὴν ὀπισθάμβωνον εὐχὴν. Ἦχος β΄.

Εἴη τὸ ὄνομα Κυρίου εὐλογημένον \* ἀπὸ τοῦ νῦν καὶ ἕως τοῦ αἰῶνος. (ἐκ γ΄)

Ἀπόλυσις· Ὁ ἀναστάς ἐκ νεκρῶν...

Δι’ εὐχῶν... Ἀμήν.

\*\*\*\*\*

## ΣΥΜΠΛΗΡΩΜΑ

Ὡδαὶ δ΄-θ΄ τῶν κανόνων.

Ὡδὴ δ΄. Ὁ ἀναστάσιμος.

Ἦχος βαρῦς. Ὁ εἰρμός.

Ὁ πατρικούς, κόλπους μὴ λιπῶν, καὶ καταβάς ἐπὶ τῆς γῆς Χριστέ ὁ Θεός, τὸ μυστήριον ἀκήκοα, τῆς οἰκονομίας σου, καὶ ἐδόξασά σε Φιλάνθρωπε.

Τροπάρια.

Στίχ. Δόξα τῇ ἁγίᾳ ἀναστάσει σου, Κύριε.

Τὸν ἑαυτοῦ, νῶτον δεδωκώς, ὁ ἐκ Παρθένου σαρκωθεὶς εἰς μαστιγὰς, δούλου πταισάντος αἰκίζεται, Δεσπότης ἀνεύθυνος, διαλύων μου τὰ ἐγκλήματα.

Στίχ. Δόξα τῇ ἁγίᾳ ἀναστάσει σου, Κύριε.

Παρεστηκώς, βήματι κριτῶν, παρανομοῦν-

των ὡς κριτὸς εὐθύνεται, καὶ ῥαπίζεται πηλί-  
νη χειρὶ, ὁ πλάσας τὸν ἄνθρωπον, ὡς Θεὸς  
καὶ κρίνων δικαίως τὴν γῆν.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

**Ὡς** ἀληθῶς, Μήτηρ τοῦ Θεοῦ, τὸν ποιητὴν  
σου καὶ Υἱὸν ἰκέτευε, πρὸς σωτήριον ἰθὺναί  
με, λιμένα Πανάμωμε, τοῦ αὐτοῦ ἐνδόξου θε-  
λήματος.

**Τῶν Ἀποστόλων. Ὡδὴ δ΄.**

**Ἦχος β΄.** Ὑμνῶ σε, ἀκοῇ γὰρ Κύριε.

**Στίχ.** Απόστολοι τοῦ Χριστοῦ,  
πρεσβεύσατε ὑπὲρ ἡμῶν.

**Ἰσχύ,** τοῦ τὰ πάντα κτίσαντος, διελθόντες  
τὴν οἰκουμένην, καθάπερ ὑπόπτεροι, ἐσώσα-  
τε τοὺς ἐν πελάγει, δεινῶς θεοφόροι κινδυ-  
νεύοντας, καὶ γαληνὸν πρὸς ὄρμον ὠδηγήσα-  
τε.

**Στίχ.** Απόστολοι τοῦ Χριστοῦ,  
πρεσβεύσατε ὑπὲρ ἡμῶν.

**Στηρίζων,** παρειμένας ἐνδοξε, διανοίας τῷ  
λόγῳ Σίλα, σὺν Παύλῳ τῷ κήρυκι, πεπόρευ-  
σαι εἰς πάντα κόσμον, πολλοῖς πειρασμοῖς  
περιαντλούμενος, καὶ τὸν Σωτῆρα ἅπασι κη-  
ρύττων τρανῶς.

**Στίχ.** Απόστολοι τοῦ Χριστοῦ,  
πρεσβεύσατε ὑπὲρ ἡμῶν.

**Μεγίστοις,** ἀγαθοῖς κοσμούμενος, συμπεπό-  
ρευσαι ἐξ Ἐφῶας, μέχρις αὐτῆς Δύσεως, ὥσπερ  
ἀκτίς, τῷ Παύλῳ Σίλα σοφέ, φωταυγῆς ἡλίῳ,  
πέλοντι, καὶ τῶν ἐθνῶν καρδίας ἐφωτίσατε.

**Δόξα.**

**Αἰνεῖσθω,** Κρήσκης καὶ Ἀνδρόνικος, καὶ σὺν  
Σίλα μεγαλυνέσθω, Σιλουανὸς σήμερον, Ἐ-  
παινετός τε ἐπαινεῖσθω, Χριστοῦ τῆς ἀμπέ-  
λου χρηματίζοντες, βότρυες γλεῦκος στάζον-  
τες σωτήριον.

Καὶ νῦν. **Θεοτοκίον.**

**Θαυμάτων,** ὑπερέχον πέφυκε, τὸ ἐν σοὶ γενό-  
μενον θαῦμα· νομίμων γὰρ ἀνευθεν, τῆς φύ-  
σεως τὸν νομοδότην, Χριστὸν ἀποτίκτεις τὴν

παράβασιν, τῶν προπατόρων λύοντα Πανά-  
μωμε.

**Ὡδὴ ε΄.** Ὁ ἀναστάσιμος.

**Ἦχος βαρῦς.** Ὁ εἰρμός.

**Νὺξ** ἀφεγγῆς τοῖς ἀπίστοις Χριστέ, τοῖς δὲ πι-  
στοῖς φωτισμός, ἐν τῇ τρυφῇ τῶν θείων λό-  
γων σου· διὰ τοῦτο πρὸς σὲ ὀρθρίζω, καὶ ἀνυ-  
μῶ σου τὴν θεότητα.

**Τροπάρια.**

**Στίχ.** Δόξα τῇ ἀγίᾳ ἀναστάσει σου, Κύριε.

**Ὑπὲρ** σῶν δούλων πιπράσκη Χριστέ, καὶ ῥα-  
πισμὸν καρτερεῖς, ἐλευθερίας πρόξενον, τοῖς  
μελωδοῦσι· Πρὸς σὲ ὀρθρίζω, καὶ ἀνυμνῶ σου  
τὴν θεότητα.

**Στίχ.** Δόξα τῇ ἀγίᾳ ἀναστάσει σου, Κύριε.

**Τῇ** θεϊκῇ σου δυνάμει Χριστέ, δι' ἀσθενείας  
σαρκός, τὸν ἰσχυρὸν κατέβαλες, καὶ νικητὴν  
με θανάτου Σῶτερ, δι' ἀναστάσεως ἀνέδει-  
ξας.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

**Θεὸν** ἐγέννησας Μητὲρ ἀγνή, σεσαρκωμένον  
ἐκ σοῦ, θεοπρεπῶς Πανύμνητε, ἐπεὶ οὐκ ἔ-  
γνωσ ἄρρῆνος εὐνήν, ἀλλ' ἐξ ἀγίου κύεις  
Πνεύματος.

**Τῶν Ἀποστόλων. Ὡδὴ ε΄.**

**Ἦχος β΄.** Ὁ φωτισμός.

**Στίχ.** Απόστολοι τοῦ Χριστοῦ,  
πρεσβεύσατε ὑπὲρ ἡμῶν.

**Ἦρθη** τῶν σῶν, Μαθητῶν ὑπεράνω τῶν οὐ-  
ρανίων, ἡ μεγαλοπρέπεια κηρυττόντων, τοῖς  
ἐπὶ γῆς σου τὴν σεπτὴν παρουσίαν, καὶ τὰ  
πάθη καὶ τὴν ἀνάστασιν, Λόγε τοῦ Θεοῦ, Ἰη-  
σοῦ ὑπεράγαθε.

**Στίχ.** Απόστολοι τοῦ Χριστοῦ,  
πρεσβεύσατε ὑπὲρ ἡμῶν.

**Τὸ** διαυγές, καὶ ὑπέρλαμπρον σκεῦος τοῦ Πα-  
ρακλήτου, τῶν πεπλανημένων τὴν ὁδηγίαν,  
Θεσσαλονίκης τὸ περιδοξὸν εὐχος, Ἀποστό-  
λων τὸ ἐγκαλλώπισμα, τὸν Σιλουανὸν τὸν  
σοφὸν εὐφημήσωμεν.



Δόξα.

Ἀνδρειωθείς, φερωνύμως τοῦ Λόγου τῆ συμ-  
μαχία, πάνσοφε Ἀνδρόνικε διαθέεις, ἐπιστη-  
ρίζων παρεθείσας καρδίας, ἐπηρείαις τοῦ πο-  
λεμήτορος, καὶ φωταγωγῶν εἰς Θεοῦ κατανό-  
ησιν.

Καὶ νῦν. **Θεοτοκίον.**

Σὲ ὁ Δαυΐδ, προδιέγραψεν ὄρος τετυρωμένον,  
ὄρος τοῦ Θεοῦ ἡμῶν ὄρος πῖον· ἐν σοὶ γὰρ Κό-  
ρη ἐγνωρίσθησαν τούτου, αἱ πορεῖαι σάρκα  
πτωχέυσαντος, καὶ πρὸς τὸ ἀρχαῖον ἡμᾶς ἐ-  
πανάξαντος.

**Ωιδὴ στ'.** Ὁ ἀναστάσιμος.

**Ἦχος βαρὺς.** Ὁ εἰρμός.

Ναυτιῶν τῷ σάλῳ, τῶν βιωτικῶν μελημάτων,  
συμπλόις ποντούμενος ἀμαρτίαις, καὶ ψυχο-  
φθόρῳ θηρὶ προσριπτούμενος, ὡς ὁ Ἰωῆς  
Χριστὲ βοῶ σοι· Ἐκ θανατηφόρου με βυθοῦ ἀ-  
νάγαγε.

**Τροπάρια.**

**Στίχ.** Δόξα τῇ ἀγίᾳ ἀναστάσει σου, Κύριε.

Ἐμνημόνευόν σου, αἱ κατακλεισθεῖσαι τῷ ἄ-  
δῃ, ψυχαὶ καὶ ἐκλείπουσαι τῶν δικαίων, καὶ  
παρὰ σοῦ σωτηρίαν προσηύχοντο· ἦν διὰ  
Σταυροῦ Χριστὲ παρέσχες, τοῖς καταχθονίοις  
ἐπιβάς ὡς εὐσπλαγχνος.

**Στίχ.** Δόξα τῇ ἀγίᾳ ἀναστάσει σου, Κύριε.

Πρὸς τὸν ἔμψυχόν σου, καὶ ἀχειροποίητον δό-  
μον, λυθέντα παθήμασιν ἐπιβλέψαι, πάλιν  
χορὸς Ἀποστόλων ἀπήλπισεν· ἀλλ' ὑπὲρ ἐλ-  
πίδα προσκυνήσας, ἀνεγηγερμένον παντα-  
χοῦ ἐκήρυξε.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Τοῦ ἀφράστου τόκου, σοῦ τῆς παναμώμου  
τὸν τρόπον, Παρθένε θεόνυμφε τοῦ δι' ἡμᾶς,  
τίς ἐρμηνεῦσαι ἀνθρώπων δυνήσεται; ὅτι ὁ  
Θεὸς ἀπεριγράπτως, Λόγος ἐνωθεῖς σοι σὰρξ  
ἐκ σοῦ ἐγένετο.

**Τῶν Ἀποστόλων. Ωιδὴ ζ'.**

**Ἦχος β'.** Πρὸς Κύριον ἐκ κήτους.

**Στίχ.** Ἀπόστολοι τοῦ Χριστοῦ,  
πρεσβεύσατε ὑπὲρ ἡμῶν.

Ὑψούμενοι πρὸς Κύριον καθαραῖς συννεύσε-  
σι, τοὺς κατανεύσαντας, ἀπωλείας πρὸς τὰ  
βάραθρα, εἰλκύσατε σοφοί, ὕψος πρὸς οὐρά-  
νιον, ὑψηλῆς θεωρίας καὶ πράξεως.

**Στίχ.** Ἀπόστολοι τοῦ Χριστοῦ,  
πρεσβεύσατε ὑπὲρ ἡμῶν.

Μονάδα μὲν οὐσία χαρακτηῖσσι Τριάδα δέ, θε-  
ομακάριστοι, ἐν τοῖς πέρασι κηρύξαντες, πο-  
λύθεον ἀχλύν, παντελῶς ἐλύσατε, καὶ φω-  
στήρες ψυχῶν ἀνεδείχθητε.

Δόξα.

Νευρώσας σου Χριστὸς τὸν λογισμὸν Κρήσκη  
πάνσοφε, τῆς ἐν Γαλλία σε, Καρχηδόνας Ἀρ-  
χιποίμενα, ὡς τούτου μαθητὴν, εὐσεβῶς ἀπέ-  
δειξε, πλανωμένοις τὴν τρίβον δεικνύοντα.

Καὶ νῦν. **Θεοτοκίον.**

Ὠραίαν σε κάλλει ὁ Ποιητὴς εὐράμενος, ἐν  
σοὶ ἐσκήνωσε, καὶ ὠραῖος ὑπὲρ ἅπαντας, υἱ-  
οὺς τῶν γηγενῶν, ὠφθη σωματούμενος, Πα-  
ναγία Παρθένε πανύμνητε.

**Ωιδὴ ζ'.** Ὁ ἀναστάσιμος.

**Ἦχος βαρὺς.** Ὁ εἰρμός.

Κάμινον παῖδες, πυρίφλεκτον πάλαι, δροσο-  
βολοῦσαν ὑπέδειξαν, ἓνα Θεὸν ἀνυμνοῦντες  
καὶ λέγοντες· Ὁ ὑπερυψούμενος, τῶν πατέ-  
ρων Θεὸς καὶ ὑπερένδοξος.

**Τροπάρια.**

**Στίχ.** Δόξα τῇ ἀγίᾳ ἀναστάσει σου, Κύριε.

Εὐλῳ νεκροῦται, Ἀδὰμ ἐκουσίως, παρακοὴν  
ἐργασάμενος, ὑπακοὴ δὲ Χριστοῦ ἀναπέπλα-  
σται δι' ἐμὲ σταυροῦται γὰρ, ὁ Υἱὸς τοῦ Θεοῦ  
ὁ ὑπερένδοξος.

**Στίχ.** Δόξα τῇ ἀγίᾳ ἀναστάσει σου, Κύριε.

Σὲ ἀναστάντα, Χριστὲ ἐκ τοῦ τάφου, ἢ κτίσις  
πᾶσα ἀνύμνησε· σὺ γὰρ ζωὴν τοῖς ἐν ἄδῃ ἐ-  
ξήνηθης, τοῖς νεκροῖς ἀνάστασιν, τοῖς ἐν  
σκότει τὸ φῶς ὁ Ὑπερένδοξος.

## Θεοτοκίον.

**Στίχ.** Ὑπεραγία Θεοτόκε, σῶσον ἡμᾶς.

Χαῖρε θυγάτηρ, Ἀδάμ τοῦ φθαρέντος· χαῖρε ἡ μόνη θεόνυμφος· χαῖρε δι' ἧς ἡ φθορὰ ἐξωστράκισται, ἡ Θεὸν κυήσασα· ὃν δυσώπει Ἀγνή σωθῆναι πάντας ἡμᾶς.

**Τῶν Ἀποστόλων. Ὡιδὴ ζ'.**

**Ἦχος β'. Ρήτορες ἀνεδείχθησαν.**

**Στίχ.** Απόστολοι τοῦ Χριστοῦ,  
πρεσβεύσατε ὑπὲρ ἡμῶν.

Τὰ σκεύη τὰ χωρήσαντα, πᾶσαν τοῦ Παρακλήτου τὴν χάριν, καὶ τοὺς δοχεῖα τῆς πλάνης γεγεννημένους, ἀποτελέσαντα δεκτικούς Θεῶ, Σίλαν καὶ Σιλουανόν, ὑμνήσωμεν ἐνθέως.

**Στίχ.** Απόστολοι τοῦ Χριστοῦ,  
πρεσβεύσατε ὑπὲρ ἡμῶν.

Οὐκ ἔστιν ἰκανός τις ἐπαινεῖν, Ἐπαινετὸν τὸν θαυμαστόν· συνεμορφώθη γὰρ Χριστῶ, τὰ δι' αὐτὸν ὑποστάς παθήματα, βασιλείας τε συμμετέσχε τῆς αὐτοῦ, καλῶς ἠγωνισμένος.

Δόξα.

Ὑμνεῖσθω Κρήσκης ἄσμασι, θείοις ὁ κεκρυμμένας τὰς ὁδοὺς, τὰς τοῦ Χριστοῦ ὑποδείξας, καὶ κατακρίνας ἐν τῇ σαρκὶ αὐτοῦ, τὴν κατάκριτον ἁμαρτίαν, καὶ πολλοὺς ἀκατακρίτους δείξας.

Καὶ νῦν. **Θεοτοκίον.**

Λῦσόν μου τὰς σειρὰς τῶν πταισμάτων, τῇ μεσιτείᾳ σου Ἀγνή, καὶ τῇ ἀγάπῃ τελείως τοῦ ἀγαθοῦ Υἱοῦ σου πρόσδησον, μακρυνόμενον καθ' ἐκάστην ἐξ αὐτοῦ, δι' ἡδονῶν ἀτόπων.

**Ὡιδὴ η'. Ὁ ἀναστάσιμος.**

**Ἦχος βαρὺς. Ὁ εἰρμός.**

Ἄφλεκτος πυρὶ, ἐν Σινᾷ προσομιλοῦσα, βᾶτος Θεὸν ἐγνώρισε, τῶ βραδυγλώσσῳ καὶ δυσήχῳ Μωϋσῆ· καὶ παιδὰς ζῆλος Θεοῦ, τρεῖς ἀναλώτους τῶ πυρὶ, ὑμνωδοὺς ἔδειξε· Πάντα τὰ ἔργα Κυρίου, τὸν Κύριον ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

## Τροπάρια.

**Στίχ.** Δόξα τῇ ἀγίᾳ ἀναστάσει σου, Κύριε.

Ἄχραντος Ἀμνός, λογικὸς ὑπὲρ τοῦ κόσμου, σφραγιασθεὶς κατέπαυσε, τὰ κατὰ νόμον προσφερόμενα, καθάρας τοῦτον χωρὶς, παραπτωμάτων ὡς Θεός, τὸν αἰεὶ κράζοντα. Πάντα τὰ ἔργα Κυρίου, τὸν Κύριον ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

**Στίχ.** Δόξα τῇ ἀγίᾳ ἀναστάσει σου, Κύριε.

Ἄφθαρτος οὐκ οὔσα, πρὸ πάθους ἢ ληφθεῖσα, ὑπὸ τοῦ Κτίστου σὰρξ ἡμῶν, μετὰ τὸ πάθος καὶ τὴν ἔγερσιν, ἀπρόσιτος τῇ φθορᾷ, κατεσκευάσθη καὶ θνητούς, καινουργεῖ κράζοντας· Πάντα τὰ ἔργα Κυρίου, τὸν Κύριον ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

## Θεοτοκίον.

**Στίχ.** Ὑπεραγία Θεοτόκε, σῶσον ἡμᾶς.

Σοῦ τὸ καθαρὸν, καὶ πανάμωμον Παρθένε, τὸ ῥυπαρὸν καὶ ἔμμυσον, τῆς οἰκουμένης ἀπεκάθηρε, καὶ γέγονας τῆς ἡμῶν, πρὸς τὸν Θεὸν καταλλαγῆς, αἰτία Πάναγνε· πάντες διόσε Θεοτόκε, Παρθένε εὐλογοῦμεν, καὶ ὑπερυψοῦμεν, εἰς πάντας τοὺς αἰῶνας.

**Τῶν Ἀποστόλων. Ὡιδὴ η'.**

**Ἦχος β'. Τῶ δόγματι τῶ τυραννικῶ.**

**Στίχ.** Απόστολοι τοῦ Χριστοῦ,  
πρεσβεύσατε ὑπὲρ ἡμῶν.

Οὐκ ἔδωκαν ὕπνον ὀφθαλμοῖς, οἱ ἄγρυπνοι τοῦ Λόγου ὑπηρέται, ἕως οὗ ὕπνου βαρέος, πιστοὺς πλάνης ἐλυτρώσαντο, καὶ φωτὸς ἡμέρας, υἱοὺς ἐναπέδειξαν.

**Στίχ.** Απόστολοι τοῦ Χριστοῦ,  
πρεσβεύσατε ὑπὲρ ἡμῶν.

Γενόμενοι ἄρμα τοῦ Θεοῦ, ἐκτήσασθε αὐτὸν ἠνιοχοῦντα, πρὸς ἐπουράνιον νύσσαν, ὑμᾶς Ἀπόστολοι ἐνδοξοὶ, καὶ τὰ ἄρματα τῆς πλάνης συντριβοντα.

**Στίχ.** Εὐλογοῦμεν Πατέρα, Υἱὸν  
καὶ Ἅγιον Πνεῦμα, τὸν Κύριον·

ὑμνοῦμεν καὶ ὑπερψοῦμεν  
αὐτὸν εἰς τοὺς αἰῶνας.

Ὁ πάνσοφος Σίλας ὡς Χριστοῦ, διάκονος ἀξίως ἐπαινείσθω, καὶ σὺν αὐτῷ δοξαζέσθω, πιστῶς Κρήσκης καὶ Ἀνδρόνικος, οἱ φωστήρες οἱ πάντα, τὰ ἔθνη φωτίσαντες.

Καὶ νῦν. **Τριαδικόν.**

Ὑμνήσωμεν τὴν ζωαρχικὴν, Τριάδα χαρακτηρισίως τρισουμένην, γνωρίζομένην δὲ φύσει, μιᾶ καὶ ψάλλοντες εἴπωμεν· Εὐλογεῖτε τὰ ἔργα Κυρίου τὸν Κύριον.

**Ωιδὴ θ΄. Ὁ ἀναστάσιμος.  
Ἦχος βαρῦς. Ὁ εἰρμός.**

Μὴ τῆς φθορᾶς διαπείρα κυφορήσασα, καὶ παντεχνήμονι Λόγω σάρκα δανείσασα, Μητέρα ἀπείρανδρε, Παρθένε Θεοτόκε, δοχεῖον τοῦ ἀστέκτου, χωρίον τοῦ ἀπείρου, Πλαστοουργοῦ σου σὲ μεγαλύνομεν.

**Τροπάρια.**

**Στίχ.** Δόξα τῇ ἀγίᾳ ἀναστάσει σου, Κύριε.

Οἱ τῇ θεότητι πάθη προσεφαρμόζοντες, ἐπιστομίζεσθε πάντες ἀλλοτριόφρονες· Κύριον δόξης γάρ, σαρκὶ ἐσταυρωμένον, ἀσταύρωτον δὲ φύσει, τῇ θείᾳ ὡς ἐν δύο, ἓνα φύσει μεγαλύνομεν.

**Στίχ.** Δόξα τῇ ἀγίᾳ ἀναστάσει σου, Κύριε.

Οἱ τῶν σωμάτων τὴν ἔγερσιν ἀθετήσαντες, πρὸς τὸ Χριστοῦ πορευθέντες μνήμα διδάχθητε, ὅτι νενέκρωται, καὶ ἐγήγερται πάλιν, ἢ σὰρξ τοῦ Ζωοδότου, εἰς πίστωσιν ἐσχάτης, ἀναστάσεως ἣν ἐλπίζομεν.

**Τριαδικόν.**

**Στίχ.** Ἁγία Τριάς, ὁ Θεός, ἐλέησον καὶ σῶσον ἡμᾶς.

Οὐ θεοτήτων Τριάδα ἀλλ' ὑποστάσεων, οὐδὲ μονάδα προσώπων ἀλλὰ θεότητος, σέβοντες τέμνομεν, τοὺς ταύτην διαιροῦντας, συγχέομεν δὲ πάλιν, τοὺς σύγχυσιν τολμῶντας, κατὰ ταύτης ἣν μεγαλύνομεν.

**Τῶν Ἀποστόλων. Ωιδὴ θ΄.  
Ἦχος β΄. Ἡ τὸν πρὸ ἡλίου.**

**Στίχ.** Ἀπόστολοι τοῦ Χριστοῦ,  
προσβεύσατε ὑπὲρ ἡμῶν.

Ἰατροὶ ψυχῶν τε σωμάτων τε, γεγόνατε σωτήριοι, πνευματικοῖς φαρμάκοις ἐκκαθαίροντες, τοὺς νοσοῦντας καὶ ὑγίεις, δεικνῦντες ἀμφοτέροθεν, θεοφεγγεῖς Ἀπόστολοι ὅθεν ἀξίως μακαρίζεσθε.

**Στίχ.** Ἀπόστολοι τοῦ Χριστοῦ,  
προσβεύσατε ὑπὲρ ἡμῶν.

Ὠφθητε τῇ ζέσει τοῦ Πνεύματος, ἀνάπτοντες ὡς ἄνθρακες, καὶ τὸν κρυμὸν τῆς πλάνης διελύσατε, καὶ καρδίας τὰς πηγνυμένας, πίστει κατεθάψατε, καὶ πρὸς τὸ ἔαρ πάνσοφοι, τῆς σωτηρίας ὠδηγήσατε.

**Στίχ.** Ἀπόστολοι τοῦ Χριστοῦ,  
προσβεύσατε ὑπὲρ ἡμῶν.

Στησώμεθα χορείαν ἐν οἴκῳ, τοῦ Θεοῦ ἡμῶν δοξάζοντες, Σιλουανὸν καὶ Σίλαν καὶ Ἀνδρόνικον, καὶ τὸν μέγαν Ἐπαινετόν, καὶ Κρήσκεντα τὸν πάνσοφον, ὡς ἀληθείας κήρυκας, καὶ προσβευτὰς ἡμῶν ὑπάρχοντας.

**Δόξα.**

Ἡ ἀγιωτάτη καὶ πλήρης, χαρισμάτων θείου Πνεύματος, καὶ ἱερὰ καὶ ὄντως ἀξιέπαινος, ὑμῶν μνήμη θεουργικαῖς, ἀκτίσι καταυγάζουσα, τῶν εὐσεβῶν τὸ πλήρωμα, ὑμνεῖν ὑμᾶς σοφοὶ προτρέπεται.

Καὶ νῦν. **Θεοτοκίον.**

Φεῖσαί μου ὁ μέλλον ἐν δόξῃ, πάλιν ἔρχεται Θεότητος, κρῖναι τὴν οἰκουμένην παντοδύναμη, ἰκεσίαις τῆς ἀπειράνδρου Δέσποτα τεκούσης σε· καὶ μὴ εἰς πῦρ ἐκπέμψης με, κατεγνωσμένον ἀμαρτήμασιν.

\* \* \* \* \*